


VISIT...

LANZAROTE
Caliente.COM

చందమామ

జూన్ 1976



“అత్యవసర పరిస్థితి-అనుశాసన పర్వం”

—ఆదార్య చిహ్నా భావే

కొత్తలాభాలు

ప్రతి జాతీయ కార్యకలాప రంగంలో ప్రస్తుతమైన అభివృద్ధి

■ అత్యవసర వస్తువుల ధరలు తగ్గాయి. ■
■ ఉత్పత్తి పెరిగింది. మరింత విద్యుచ్ఛక్తి. ■
■ పారిశ్రామిక సంబంధాలు మెరుగు పడ్డాయి. ■
■ నమ్మేట, లాకొట్టు, బండ్లు అర్బుకల్పం ■
■ నేరాలు, దొర్లనక్క, ఇతర సమాజ వ్యతిరేక కార్యకలాపాలు ■
■ ప్రస్తుతంగా తగ్గాయి. ■
■ అపిసులలో వేలలని పొలంచడం, కత్తిసామర్థ్యాలు. ■
■ వెజలు మరింతగా కష్టించి వనిచేస్తున్నారు. ■
■ అధికవృద్ధి పరిస్థితి లేదు 1974 ఏప్రిల్ తో 30.1% ■
■ ఉండగా, 1975 జులై 19వ తేదీ నాటికి -2.1%కి తగ్గింది. ■
■ రైతులకి మరింతగా మెరుగైన వ్యవసాయ ఉత్పత్తి ■
■ సాధనాలూ, యానా సదుపాయాలు.

■ ప్రభుత్వ పనిపడి వ్యవస్థని కలుపుటం చేశామి. ■
■ అన్నిరాష్ట్రాలకి తగినంతగా కిరసినాయిలు సప్లయ ■
■ కంప్యూటర్ల వ్యవస్థ ఉత్పత్తి 1974లో 100 మిలియన్ చదరపు ■
■ మీటర్లకాగా, ఈ ఏడాది 160 మిలియన్ చదరపు మీటర్లకి ■
■ పెరుగుతుంది. ■
■ ఏటా కొత్తగా 2.5 లక్షల మందికి వంటకి గ్యాస్ సౌకర్యం ■
■ లభిస్తుంది. ■
■ 117 అత్యవసర మందుల ఉత్పత్తి పెంచుతారు. ■
■ నేరుకోడానికి కష్టమయిన, కొండ ప్రాంతాలలో సిమెంటు, ■
■ తక్కువ ధరకి లభిస్తుంది. ■
■ మధ్య తరహా ఆరాయ పర్లాలవారికి వన్నుల మినహాయింపు. ■
■ క్రమికితా భావం మరింతగా పెరిగింది.

శ్రీమతి ఇందిరా గాంధీ ప్రకటించిన

20 అంశాల కార్యక్రమం

అమలు జరపడంలో సహాయ పడండి

కష్టించి పనిచేయండి, ఎక్కువ ఉత్పత్తి జరపండి, క్రమశిక్షణ కాపాడండి.




నోరూరించే మనసుదోచే మైమరపించే

పార్లె పాపిన్స్

పండ్లరుచిగల పిప్ప రమెంట్లు

5 పండ్ల సువాసనలలో -
రాస్ బెర్రీ, అనాస, నిమ్మ,
నారింజ, మోసంబి.



everest/393/PP-II

టినోపాల్* ఇప్పుడు ఓ కొత్త పేరుతో

రానిపాల్⁺



రానిపాల్⁺
మాలు దుస్తులకు



రానిపాల్-ఎస్
సింథెటిక్ మరియు
మిశ్రమ దుస్తులకు.



ఉత్పాదన అదే, పనితీరు అదే, కానీ పేరుమాత్రం కొత్తది.


సర్వోత్తమ తెలుపు కోసం రానిపాల్⁺

Suhrid Geigy
LIMITED

+ సుహ్రిడ్ గైగి లిమిటెడ్ వారి ప్రెస్ మార్క్

* ఇంతకు పూర్వం టీనా-గైగి లిమిటెడ్ వారి లైసెన్స్ క్రింద అమ్మబడింది.

Shilpi SGT 6A/76 tel



 సురేష్ మూవీస్
సెక్రటరీ
 ఈస్ట్ మున్ కలర్

నిర్మాత:
డి.రామానాయుడు
 దర్శకత్వం:
కె.యస్.ప్రకాశరావు
 గానం: నవయుగ కథానాయిక: పద్మవతి విక్రమ్
 శిల్పం: విజయా సురేష్ విక్రమ్ కథానాయక: గౌతమ్ కుంభార్

మా నాన్న, మరేం ఇలా వుంటారు...



నా
రిపోర్ట్ కార్డ్
చూస్తు-
న్నప్పుడు...



ఆయన
సరదాగా
వున్నప్పుడు...



మరి నే కిటికీ
తలుపు వగల
గొట్టినప్పుడు...



నే ముసు
గేసుకుని
భయపెట్టేసి
నప్పుడు...

ఒరే సరదా! కేమెల్ వాటర్ కలర్స్ తో మీ నాన్న బొమ్మ గీసి చూడండి—
లేదా మీకు నచ్చిన మరే బొమ్మనైనా సరే.

కేమెల్

వాటర్ కలర్స్
& పోస్టర్ కలర్స్



కేమెల్ పైప్ లైన్ లిమిటెడ్
ఆర్ట్ మెటీరియల్ డివిజన్
ఇ.వి. నగర్
బొంబాయి 400 059.



కేమెల్ వాటర్ కలర్ పెయింటింగ్, క్రెయిన్ కలర్ పెయింటింగ్
మరియు కాట్రావింగ్ కలెక్షన్స్ కోర్సులలో చేరండి.
పై ఎడ్రమను సంప్రదించండి.

List of Prize Winners of Chandamama-Camlin Colouring Contest No. 1

1st Prize: Kadi Venkata Sathyanarayana, Mori. 2nd Prize: Kandula Mytholi, Vijayanagaram.
3rd Prize: K. Kumar Raja, Vizianagaram. Consolation Prizes: B. Srinivas Das, Hyderabad. K. S.
Sunanda, Madras. P. Kumarawamy, Koratla. G. Manoj Kumar, Hyderabad. B. Venkata Ramana,
Hyderabad. Merit Certificates: Chavan Narsing Rao, Hyderabad. Korada Srinivasa Rao, Palakollu.
Lanka Prasad, Visakhapatnam. Y. Naga Maani, Korutla. B. Lakshmi Narasimha Das, Hyderabad. A.
Chandra Mohan, Korutla. T. V. S. S. Nagamani, Anakapalli. K. V. Nageshwar Rao, Cuddapah. V.
Srinivas, Calcutta. N. Uday Bhaskar Rao, Hyderabad.

చందమామ

సంస్థాపకుడు : 'చక్రపాణి'

సంచాలకుడు : నాగిరెడ్డి

ఈ నెల బేతాళకథ ["బలిఅయిన సన్యాసి]" ఖైరి సత్యనారాయణ రచన. జీవితంలో అనేక రకాల దృక్పథాలుగల వాళ్ళుంటారు. పరస్పరం ఎలాటి సంబంధమూ లేని దృక్పథాల మధ్య వైరుధ్యం ఏర్పడినప్పుడు లోకీకదృక్పథం నెగ్గుతుంది. ఈ కథలో మనం ఇదే చూస్తాం.

జీవితంలో అతి ముఖ్యమైన పాత్ర వహించే వారి కన్న ఆశ్రయింపు వల్ల అనామకులు ఎలా బాగుపడతారో "రాజుగారి ప్రాపకం" తెలుపుతుంది.

సంపుటి 62 జూన్ '76 సంచిక 6





మిత్రపక్షి

36

అది మొదలు కాకి, ఎలుక రోజూ కలుసుకుని, చర్చలతో మహా సంతోషంగా కాలం గడుపుతూ వచ్చాయి. అవి పరస్పరం సహకరించేవి కూడా. యజ్ఞాలు చేసిన చోట మిగిలిపోయిన మాంసమూ, అన్నం మెతుకులూ తెచ్చి కాకి ఎలుకకు ఇచ్చేది. అలాగే ఎలుక, తాను రాత్రివేళ సేకరించిన బియ్యమూ, ఇతర తిను బండారాలూ కాకికి పెట్టేది. ఇలాటి ఇచ్చి పుచ్చుకోవటాలతో రెంటి మధ్యా మైత్రి దృఢమయింది. ఇచ్చి పుచ్చుకోవటాలు లేని స్నేహమంటూ ఉండదు గదా! దేవతలు సైతం మొక్కులు చెల్లిస్తేనేగాని కోరికలు తీర్చరు. ఇవ్వటం ఉన్నంత కాలమే మమకారం ఉంటుంది. తల్లి దగ్గర పాలురావటం నిలిచిపోగానే దూడ తల్లిని వదిలేస్తుంది. అలా కాకుండా, ఇవ్వటం ద్వారా శత్రువును

మిత్రుడుగా చేసుకోవచ్చు. జంతుజాతిలో ఇచ్చేగుణం కడుపుతీపి కన్న హెచ్చయి నది. గేదె తన దూడ ఉండగానే, తన పాలను ఎలాటి దుర్మార్గుడికైనా ఇచ్చే స్తుంది. సహజశత్రువులై ఉండి కూడా, ఎలుకా, కాకి దృఢస్నేహంలో బంధించ బడిపోయి, సరదాగా చర్చలు జరుపు కుంటూ వచ్చాయి.

అంతలో ఒకనాడు, కాకి ఎలుక వద్దకు వచ్చి, కన్నీరు పెట్టుకుంటూ, గద్గద స్వరంతో, "ఓ, హరణ్యకా! మనకు త్వరలోనే వెడబాటు రానున్నది. నేను ఈ దేశం విడిచి పోవలిసివచ్చింది," అన్నది.

"ఏం?" అని ఆశ్చర్య పోతూ హరణ్యకం అడిగింది.

"దేశంలో భయంకరమైన నిటి కరువు ఏర్పడింది. ప్రజలు మాడిపోతున్నారు.

యజ్ఞాలు నిలిచిపోయాయి. వాటి
మూలానె నాకు మంచి అహారం దొరికెది.
ప్రజలు అకలిబాధకు తట్టుకోలేక అడ్డమైన
పక్షులన్నిటినీ పట్టుకుని తింటున్నారు.
ఏ ఇంటి చూసినా పట్టుబడిన చౌర్యాగృహపు
పక్షులే కనబడుతున్నాయి. వాటిని చూస్తే
నాగుండె తరుక్కుపోతున్నది. నెను
కూడా పట్టుబడి, ఎలాగో ప్రాణాలతో
తప్పించుకున్నాను. అందుకే నెను
వెంటనే దేశం విడిచి వెళ్ళ నిశ్చయించాను." అన్నది కాకి.

"పక్షుడికి పోదామనుకుంటున్నావు?"
అని ఎలుక అడిగింది.

"దక్షిణ దేశంలో ఒక మహారాజు
మధ్య ఒక పెద్ద సరస్సు ఉన్నది.
అక్కడ నాకు నికన్న కూడా అత్యున్నత
దైన స్నేహితుడు మంధరకం అనే తాబెలు
ఉన్నది. అది నాకు చెప్పమాంసం ఇస్తుంది.
ఆ మాంసం తింటూ, దానితో గొప్ప
బరువుతూ సుఖంగా ఉంటాను. ఇక్కడే
ఉండి, పక్షిజాతి బంధించబడటమూ,
చావటమూ చూడలేను. ప్రయాణం
చుట్టటం కాదా, అంత యారప్రాంతానికి
వెళ్ళటం వాంఛనియమూ అని నువ్వు
అడగవచ్చు. కాని సమర్థులకు చెయ్య
రానిది, పట్టుదల ఉంటే సాధించరానిది,
జ్ఞానవంతుడికి పరదేశమూ, సాధుగా

చందిమూమ



మాట్లాడే వాడికి విజాతయుడూ అంటూ
ఉండదు గదా! దేశం కరువు వాతపడి,
పంటలు మోడిపోతూ ఉన్నప్పుడు, తమ
కుటుంబాలు నాశనం కావటమూ, దేశం
దుర్భిక్షం పాలు, కావటమూ చూడకుండా
ముందుగా దాటిపోయే వాళ్ళు ధన్యులు." అన్నది కాకి.

"అలా అయితే, నెను కూడా వస్తాను.
ఇక్కడే ఉండిపోవటం నాకూ కైమం
కాదు." అన్నది ఎలుక.

"ఎందుచేత?" అని కాకి అడిగింది.

"అది పెద్ద కథలే. మనం సరస్సు
చెరుకున్నాక చెబుతాను." అన్నది
ఎలుక.

“నెను ఆకాశంలో ఎగిరే పక్షిని. నువు నెలను అంటి పెట్టుకుని ఉండే ప్రాణివి. మనం కలిసి ఎలా ప్రయాణించగలం?” అని కాకి అడిగింది.

“నువు నా ప్రాణాన్ని కాపాడదలుచు కుంటు. నన్ను ని వీపు మీద ఎక్కించు కుని, సరస్సు వద్దకు ఎగిరి వెళ్ళు. అంత కన్న మార్గం లేదు.” అన్నది ఎలుక.

“సంతోషంగా ఆ పని చెస్తాను. నా అదృష్టం! ఇద్దరు స్నేహితులతో నాకు సరస్సు వద్ద మరింత ఆనందంగా కాలక్షేప మవుతుంది.” అన్నది కాకి.

హరణ్యకం కాకి వీపు మీదికి ఎక్కింది. కాకి తోట్రుపడకుండా, అత తేలికగా సరస్సు వద్దకు ఎగిరి వెళ్ళింది.

మంధరకం బహు జాగరూకతగల ప్రాణి. అది, ఎలుకను వీపు మీద ఎక్కించుకునే వస్తున్న కాకిని చూసి, “ఇదేదో వింత కాకి లాగున్నది. మనం తప్పకుండా,” ఆ ను కు ని, నిటిలో ముణిగింది.

కాకి ఎలుకను ఒక చెట్టు కింది కలుగు వగ్గిర దించు. చెట్టుకొమ్మ చివరన వారి, “మంధరకా, త్వరగారా. నెను ని మిత్రుణ్ణి, లఘుపతనకాన్ని. అర్థిత వచ్చాను. అందుచేత, వచ్చి నన్ను కౌగలించుకో.” అని గట్టిగా కెక పెట్టింది.

తాబెలు ఆనందబాష్పాలు రాలిస్తూ, వెగంగా కొట్టుకుంటున్న గుండెతో ఒడ్డుకు వచ్చి, “మిత్రమా, నీ కౌగిలి ఇయ్యి. మనం కలుసుకుని వింతకాలం కావటం వల్లా, నువు చాలా మారిపోయి ఉండటం వల్లా నన్ను పోల్చలేకపోయాను. అందుకే నిటిలో చాక్కున్నాను.” అన్నది.

కాకి చెట్టు మీది నుంచి కిందికి దిగి తాబెలును కౌగలించుకున్నది.

చాలా కాలానికి తిరిగి కలుసుకున్న మిత్రులు మధ్యకాలంలో కలిగిన తమ అనుభవాలను గురించి ముచ్చటించు కుంటూంటు. ఎలుక వచ్చి తాబెలుకు సాష్టాంగ నమస్కారం చేసి, కాకి సమీపంలో కూర్చున్నది.





మాయాసరోవరం

6

[జయశీలుడూ, సిద్ధసాధకుడూ కలిసి, రాజుగారి నౌకరు వెంట ఆరణ్యానికి వెళ్ళి, అక్కడ ఒక చోడలమృతి నుంచి బోయవాణ్ణి, మంత్రం వేస్తున్న దయ్యాలపోతునూ చూశారు. బోయవాడు తనకు విరిగిన కత్తి, ముత్యాలహారం దొరికిన రేగుపొద వాళ్ళకు చూపించాడు. ఆ పొదలో సిద్ధసాధకుడికి ఒక పురాతన తాళపత్ర గ్రంథం కనిపించింది. తరువాత—]

సిద్ధసాధకుడు రేగుపొదలో కనిపించిన తాళపత్ర గ్రంథాన్ని చూసి, అంతగా ఆ వే శ ప డి పో వ టుం, జయశీలుడికి అశ్చర్యం కలిగించింది. కాని సాధకుడు మాత్రం గ్రంథంలోని పత్రాలను ఒక్కొక్కదాన్నే తిప్పి చూస్తూ “ఇదెక్కడి భాష? ఏ లోకం వాళ్ళు మాట్లాడేది? అసలీ పత్రాలు కూడా తాటి ఆకుల నుంచే, భూర్జపత్రాల నుంచే

తయారు చేసినవికాదు. బాగా మందంగా వుండే తామర ఆకుల నుంచి కత్తిరించి నట్టుగా వున్నది.” అన్నాడు.

“సాధకా ఆ పత్రాల మీద రాసివున్న భాష కూడా నువ్వు ఎరిగినది కాదా?” అని అడిగాడు జయశీలుడు.

సిద్ధసాధకుడు తల అడ్డంగా తిప్పి, “ఇది ఏ దేవభాషా లేక రాక్షసభాషా అయివుంటుంది. వాళ్ళ సహాయంతో

‘చందమామ’



మాత్రమే చదవగలం! లేక కనకాక్ష రాజుగారి కొలువులో వుండే పండితులెవరి కైనా తెలుసునేమో చూడాలి," అన్నాడు.

జయశీలుడు సాధకుడి నుంచి గ్రంథాన్ని తీసుకుని అటూయిటూ తిప్పి చూసి, "దీన్ని యీ బోయవాడు చెప్పే ఆ రెండు కాళ్ళ మొసలే యిక్కడ జార విడిచి వుండాలి! కాని యువరాజూ, యువరాణుల జాడ తెలుసుకునేందుకు యిది ఏ మాత్రం సహాయపడదు," అంటూ తాళపత్ర గ్రంథాన్ని దాపులనున్న పొదల్లోకి విసిరివేశాడు.

సిద్ధసాధకుడు అది చూసి, పెద్దగా కేక పెట్టి, "జయశీలా, అదేం పని?

ఆ గ్రంథంలో వున్నవి, ఏదో మంత్రాలు అయి వుంటవి. వాటిద్వారా మహాకాలుణ్ణి వశం చేసుకోవచ్చునేమో. ఎవరు చూశారు!" అంటూ పరిగెత్తిపోయి, పొదలలో నుంచి తాళపత్ర గ్రంథాన్ని బయటికి లాగి, జయశీలుడి దగ్గరకు తిరిగి వచ్చాడు.

జయశీలుడు కోపంగా సిద్ధసాధకుణ్ణి, "మనం యిక్కడికొచ్చింది మహాకాలుణ్ణి ప్రత్యక్షం చేసుకునేందుకా, లేక కనకాక్ష రాజుగారి పిల్లల అచూకీ తెలుసుకునేందుకా?" అని అడిగాడు.

ఆ ప్రశ్నతో సాధకుడు వెలవెలపోయి, "జయశీలా, కోపగించకు. నేనీ బోయ భిముడి ద్వారా, ఆ రెండు కాళ్ళ మొసలి సంగతేదో తెలుసుకుంటాను. వాడే యువరాజునూ, యువరాణిని అపహరించుకుపోయి వుండాలి," అన్నాడు.

"ఏడో మతిలేని వెధవ! రెండు కాళ్ళ మొసలి ఏమిటి? నాలుగు కాళ్ళ మనిషిలాగా!" అన్నాడు జయశీలుడు విసుగు పడుతూ.

సిద్ధసాధకుడు, బోయవాడి భుజం తట్టి, "ఒరే అబ్బీ! నీ కొచ్చిన భయం లేదు. ఆ రెండు కాళ్ళ మొసలి యిక్కడి కెందుకు వచ్చాడు? నిన్నేమడిగాడు?" అని ప్రశ్నించాడు.

బోయవాడు భయంతో దిక్కులు చూస్తూ, "దొరా, వాడు నన్ను పలకరించటం, నేను బవాబు చెప్పి యింకా బతికి వుండటం కూడానా? నేను రేగు పాదలో పడ్డ అడవి కోడిని ముళ్ళు గుచ్చుకోకుండా సుతారంగా బయటికి లాగేందుకు, మోకాళ్ళ మీద వంగాను. ఇంతలో వెనక శబ్దమైంది. తల తిప్పి చూతున్నగా, అంత పొడుగున, ఒళ్లంతా మొసలిలా గగ్గులు గగ్గులుగా వున్న ఆకారం కంటబడింది. వెంటనే నేను ఒక చావు కేక పెట్టి, నేల మీద పడి పోయాను. తరవాత ఏం జరిగిందో నాకు తెలియదు," అన్నాడు.

"నువ్వు బాణంతో కొట్టిన అడవికోడి మాటేమిటి?" అన్నాడు జయశీలుడు.

"దాన్ని కొండ దేవత ఎత్తుకుపోయి వుంటుంది. తెల్లవారుజామున కోడిని కొట్టి వీడు అపచారం చేశాడు. అందుకే వీణ్ణి ఆ కొండదేవత నెత్తణిచింది," అన్నాడు దయ్యాలపోతు పళ్ళు కొరుకుతూ.

జయశీలుడు వాడి కేసి కోపంగా చూసి, సిద్ధసాధకుడితో, "ఇక్కడంతా వెకిలి వేధవలు చేరినట్టుంది. ఇప్పుడు మనం ఏం చేద్దాం? ఎలాంటి శుభవార్తా కనకాక్ష రాజుగారికి చేప్పేందుకు లేదు కనక, మనం యిప్పుడే నగరానికి తిరిగిపోవటం

చంద్రమూడు



అర్థంలేని పనవుతుంది. మనం యీ చుట్టు పక్కల వున్న కొండల్లో, లోయల్లో కనీసం ఒకవారం రోజుల పాటైనా తిరిగి, అదుర్మార్గుడి బాడ లేమైనా తెలుసుకోగలమేమో చూద్దాం," అన్నాడు.

"ఇది మంచి యోచన, జయశీలా!" అని సిద్ధసాధకుడు జయశీలుణ్ణి మెచ్చుకుని, తాళపత్ర గ్రంథం అకులను రెండు మూడు సార్లు తిప్పిచూసి, "జయశీలా! యీ గ్రంథాన్ని యిక్కడ పోగొట్టుకున్నవాడే యువ, యువరాణుల్ని ఎత్తుకు పోయినవాడైతే మాత్రం—వాడు తప్పక రాక్షసజాతివాడే, కిన్నెర, గంధర్వజాతివాడే అయివుంటాడు," అన్నాడు.



“అంతేకాని, సాధకా! ఆయినా మనం అలాంటి వాళ్ళను నా కత్తి బలంతో, నిమంత్రకక్షితో ఓడించి, యువరాజునూ, యువరాణినీ తిరిగి తెచ్చి, కనకాక్షరాజు గారికి ఒప్పు చెప్పతాం.” అన్నాడు జయశీలుడు.

తరవాత యిద్దరూ కలిసి దాపులనున్న కొండల కేసి బయలుదేరారు. వాళ్ళ వెంట నగరం నుంచి వచ్చిన రాజుగారి నౌకరు, వాళ్ళను, “అయ్యా, రాజుగారికి ఏమని చెప్పమన్నారు?” అని అడిగాడు.

జయశీలుడు జవాబు చెప్పబోయేంతలో నిద్రసాధకుడు అందుకుని, “ఒరే, రాజుగారికి యీ శుభవార్త చెప్పు! ఆయన

పిల్లలు అపహరించబడిన ఊడల మర్రి దగ్గర, ఒక మహోద్ధృంధం దొరికిందని దాని సాయంతో త్వరలోనే యువరాణీ, యువరాజులను ఎత్తుకుపోయిన దుష్టులను సంహరించి, వాళ్ళను క్రమంగా ఇంటికి తేగలమనీ తెలియబరుచు,” అన్నాడు.

ఈ మాటలకు జయశీలుడు తనలో తాను నవ్వుకున్నాడు. ఇద్దరూ దట్టమైన చెట్లతో కప్పబడిన కొండ కేసి పోసాగారు. అసమయంలో అక్కడికి ఆమడదూరంలో, కొండ దిగువ నున్న ఒక కుగ్రామంలో, గ్రామస్థులంతా వీధుల్లో చేరి, భయకంపితులైపోతూ, ఏమి చేయటమా అని గొడవ గొడవగా చర్చించుకుంటున్నారు.


ఈ గగ్గోలు కంతకూ కారణమైన సంఘటన, అనాటి ఉదయాన, గ్రామానికి దూరంగా వున్న జొన్న చేల దగ్గర జరిగింది. ఆ చేలల్లో ఒక చోట మంచె వున్నది. ఆ మంచె మీద కూర్చుని చేల కాపలా కాస్తున్న, ఒక పద్మాలుగేళ్ళ కాపుకుర్రవాడికి దూరంగా చేల కేసి వస్తున్న ఏనుగు ఒకటి కనిపించింది. ఏనుగును వడిశేల చెబ్బితో తరమటం సాధ్యంకాదని వాడికి తెలుసు. కాని, అది ఒకసారి పంట చెనులో ఫడిందో, పావుగంటలో ఎకరం పంట సర్వనాశనం అయిపోతుంది.

‘కాపు కుర్రవాడు వయసుకు మించిన ధైర్యశాలి. మొదట్లో వాడు మంచె దిగి, గ్రామానికి పరిగెత్తి, సంగతి పెద్దవాళ్ళకు చెప్పడామనుకున్నాడు. కాని వడిశెల రాళ్ళు ఒకటి రెండు ఏనుగు కెసి విసిరితే, ఒకవేళ అది వెనుదిరిగి అరణ్యంలోకి పోతుందేమో అన్న ఆశ వాడిక్కలిగింది.

ఇలాంటి ఆలోచన రాగానే కాపు కుర్రాడు, వడిశెలలో మంచి కరకురాయి ఒకటి పెట్టి, ఏనుగు కెసి గురిగా విసిరాడు. రాయి పోయి తపీమంటూ ఏనుగుకు తగిలింది. ఆ దెబ్బకు ఏనుగు ఘొంకరించు టానిక బదులుగా, ఒక వింత ఆకారం ఏనుగు మీద లేచి కూర్చుకుని, “ఒరే, ఎవడురా, ఆ రాయి విసిరింది? నేనెవ రనుకున్నావు?” అంటూ భయంకరంగా హుంకరించింది.

ఆ హుంకరింపుతో కాపు కుర్రాడి పై ప్రాణాలు పైనే పోయినంతపని జరిగింది. వాడు గడగడవణికిపోతూ, మంచె నుంచి కిందికి దూకి పారిపోవాలను కుంటూనే, కాళ్ళూ, చేతులూ స్వాధీనంలో లేనందున, ఆ పనిచేయలేక, మంచె మీదే స్థాణువులా నిలబడిపోయాడు.

ఒకటి రెండు క్షణాల్లో ఏనుగు మంచెను సమీపించింది. ఆ ఏనుగు మామూలు ఏనుగులా లేదు. దాని శరీరం అంతా



చేపపాలుసులతో కప్ప బడినట్టువున్నది. దాని మీద కూర్చున్నవాడు తలకు, మొసలి తల ఆకారంలోవున్న శిరస్తాణుం ధరించి వున్నాడు. వాడి శరీరాన్ని మొసలి చర్మం కప్పివున్నది.

ఈ వికృతాకారుడు, కాపు కుర్రాణ్ణి సమీపించి, అభయం యిస్తున్న వాడిలా చెయ్యెత్తి, “ఒరే, నీ కొచ్చిన భయం ఏమీ లేదు. నే చెప్పినట్టు చెయ్యి. నువ్వు గ్రామానికి పోయి నాకు మంచి ఆహారం తీసుకురా. దానితోపాటు మీ గ్రామంలో మంచి వైద్యుడుంటే, వాణ్ణి కూడా వెంట బెట్టుకురా. బాగా శస్త్రచికిత్స తెలిసిన వాడైతే ఉపయోగం. ఇటు చూడు!



దెక్కలో దిగి, విరిగిపోయిన యీ కత్తని ఉపాయంగా బయటికి లాగి, ప్రాణం పోకుండా కాపాడాలి. మీ ఇద్దరికీ ప్రతి ఫలం వుంటుంది," అన్నాడు.


కాపు కుర్రాడు నిలువెల్లా వణికిపోతూ, ఆ వికృతాకారుడు చెప్పినదంతా విన్నాడు. కాని, వాడికి మంచె దిగటానికి ధైర్యం చాలలేదు. అది గ్రహించిన వికృతాకారుడు ముందుకు వచ్చి, కాపు కుర్రాణ్ణి నడుం పట్టుకుని పైకెత్తి, ఏనుగు మీదికి దించి, తరవాత చేతులు రెండూ పట్టుకుని నెల మీదికి జార్చాడు.

కాళ్ళు రెండూ నెలను తాకగానే కాపు కుర్రాడికి నూరు ఏనుగుల బలం వచ్చి

నట్టయింది. వాడు యమకింకరుడి పట్టు నుంచి బయటపడినవాడిలా కిచుమంటూ ఒక కెకపెట్టి, సుడిగాలిలా జొన్నచేలకు అడ్డంపడి పరిగెత్తుతూ, కొద్దిసేపటికల్లా గ్రామం చేరాడు.

ఆ సమయంలో గ్రామ మధ్యంలోని వేపచెట్టు కింది రచ్చబండ మీద గ్రామ స్థులు కొందరు కూర్చుని, పిచ్చాపాటి మాట్లాడుకుంటున్నారు. పరుగెత్తుకుంటూ వస్తున్న కాపు కుర్రాణ్ణి చూస్తూనే వాళ్ళు, జొన్నచేల మీదికి ఏ అడవి పందుల గుంపో, లేళ్ళ మంచో వచ్చిపడి వుంటుందనుకుని, "ఒరే, చిన్నా! ఏం జరిగింది? పందుకలా పరిగెత్తుతున్నావు?" అని అడిగారు.

చిన్నడు అగి రొప్పతూ, తడబడే మాటల్తో జొన్నచేల దగ్గర జరిగిందంతా చెప్పాడు. గ్రామస్థుల్లో ఎవరికీ వాడి మాటల మీద నమ్మకం కలగలేదు. వాడి కెదో మతిభ్రమ కలిగి వుంటుందని కూడా కొందరనుకున్నారు. కాని, ఆ సమయంలో అక్కడికొచ్చిన ఊరి గణాచారి, గ్రామ పెద్ద ద్వారా సంగతంతా విని, "చిన్నా చెప్పింది. అంత అబ్బురమైన సంగతేం కాదు. నేను గణం పూనినప్పుడు ఇలాంటి నిటి ఏనుగుల్ని, మొసలి మనుషుల్నే కాదు—రెండు తలల సింహాలనూ,



పది తలలు గల వింతమనుమల్ని కూడా చూస్తూ వుంటాను." అన్నాడు.

"అయితే, యిప్పుడు మనం ఏం చేయటం? మననందర్ని చంపేందుకు. ఆ రాక్షస జాతివాడు ఏదన్నా పన్నాగం పన్నాడేమో!" అన్నాడు గ్రామపెద్ద.

అక్కడినుంచి నలుగురూ గుమిగూడి, చర్చలూ, వాదలాటలూ ప్రారంభించారు. "వాడి దేహంలో ఏదో కత్తి దిగి వున్నది. వాడు అహారంతో పాటు వైద్యసహాయం కూడా కోరుతున్నాడు. మనం, మన చరకాచారిని వెంటబెట్టుకు పోవటం బావుంటుంది." అని సలహా యిచ్చాడొకడు. గుంపులో వున్న గ్రామవైద్యుడు చరకాచారిని చూపుతూ.

చరకాచారి భయంతో కంపించిపోతూ, "ఈ వికృతాకార రాక్షసుడికి నేను వైద్యం చేయటమా? పైగా అది శస్త్ర చికిత్స తెలిసినవాడు చేయవలసిన పని. మన, మంగలి వీరనారాయణ్ణి పిలిపించండి. వాడు రాక్షసుడి డెక్కలో నుంచి

కత్తి లాగింతరవాత రక్తస్రావమై చావకుండా, నేను మందులిచ్చి, వాణ్ణి కాపాడగలను." అన్నాడు.

ఒకరిద్దరు పోయి జనంలో వున్న వీర నారాయణ్ణి తీసుకొచ్చారు. అతడూ ఒక చావుకెకపెట్టి, "ఆ మొసలి రాక్షసుడిని తాకి, శరీరం నుంచి కత్తి లాగే శక్తి నా కున్నదనుకుంటున్నారా?" అన్నాడు.

"ఉన్నదో లేదో....మందు అందరూ కదలండి. ఎందుకైనా మంచిది. ఆయన ఛాలు కూడా వెంటబెట్టుకు రండి. చిన్నా చెప్పిన మాటల్లోని నిజానిజాలు బెన్న చేల దగ్గర రుజువువాల్సిందే!" అన్నాడు గ్రామపెద్ద.

జనం గుంపులుగా, కర్రలూ, కత్తులూ, గొడ్డళ్ళూ పట్టుకుని తానున్న చోటుకు రావటం చూస్తూనే, ఏనుగు మీది వికృతాకారుడు, ఏనుగును గట్టిగా అదిలిం చాడు. ఏనుగు తొండం ఎత్తి పెద్దగా ఘుంకరిస్తూ, గ్రామస్థుల కెసి దూకుతూ రాసాగింది. —(ఇంకా వుంది)





బలిలయిన సన్యాసి

పట్టువదలని విక్రమార్కుడు చెట్టు వద్దకు తిరిగి వెళ్ళి, చెట్టుపై నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కేసి నడవసాగాడు. అప్పుడు శవంలోని బేతాళుడు, "రాజా, పొరపాటున కూడా నువ్వు దుష్టుడికి సహాయం చెయ్యకు. దొంగకు సహాయ పడిన సన్యాసి తన ప్రాణాలే పోగొట్టుకున్నాడు. శ్రమతెలియకుండా ఉండగలందులకు ఆ సన్యాసి కథ చెబుతాను, విను," అంటూ ఇలా చెప్పసాగాడు :

పూర్వం ఒక రాజు ఏలే పట్టణానికి ఒక రోజున ఒక సన్యాసి వచ్చి, ఊరి చివరన గల దేవాలయంలో బసచేశాడు. ప్రజలు ఆ సన్యాసిని చూడటానికి వెళ్ళి, ఆయనకు తమ కష్టసుఖాలు చెప్పుకున్నారు. సన్యాసి అనేక మందికి వాళ్ల సమస్యలు తీరే మార్గాలు చెప్పాడు.

బేతాళ కథలు



ఒక రోజు చీకటి పడేవేళ ఒక దొంగ వాడు సన్యాసి వద్దకు వచ్చి, "స్వామీ, నేను ఈ రాత్రి ఒక ముఖ్యమైన పని తల పెట్టాను. అందుకు తగిన సమయం చెప్పారంటే, అందువల్ల వచ్చే ప్రతి ఫలంలో సగం మీకు యిచ్చుకుంటాను," అని సన్యాసి కాళ్ళమీద పడ్డాడు.

సన్యాసి కొంతసేపు ఆలోచించి, ఫలాని సమయానికి పని ప్రారంభించమని దొంగకు చెప్పాడు. దొంగ ఆ రాత్రి సన్యాసి చెప్పిన వేళకు ఒక ధనవంతుడి ఇంట ప్రవేశించి, ధనం తస్కరించాడు.

మర్నాడు ఉదయం దొంగ సన్యాసి వద్దకు వెళ్ళి, "స్వామీ, మీ దయవల్ల

రాత్రి నేను తలపెట్టిన పని విజయవంతమయింది," అని కొంత డబ్బు సన్యాసి ముందుపెట్టాడు. సన్యాసి ఆ ధనాన్ని బీద సాదలకు పంచిపెట్టేశాడు.

కొన్ని రోజుల అనంతరం ఆ దొంగ మళ్ళీ సన్యాసి వద్దకు వచ్చి, కిందటి సారిలాగే, తాను ఆ రాత్రి ఒక పని తల పెట్టాననీ, అందుకు తగిన సమయం చెప్పమనీ కోరాడు. సన్యాసి మళ్ళీ ఆలోచించి, ఏదో సమయం చెప్పాడు.

ఆ వేళకు దొంగ తిన్నగా రాజుగారి ధనాగారంలోకి జొరబడి, తాను మొయ్య గలిగినన్ని మొహరీలు తస్కరించి, వాటిలో సగం తెచ్చి సన్యాసికి ఇచ్చేశాడు.

సన్యాసి ఆ మొహరీలను బిచ్చగాళ్ళకు దానం చేశాడు. మర్నాడే బిచ్చగాళ్ళ దగ్గర రాజుగారి మొహరీలుండటం గమనించిన రాజభటులు, వాటిని సన్యాసి పంచినట్టు రాజుగారికి చెప్పారు.

రాజుగారు వెంటనే సన్యాసిని రప్పించి, "నువ్వు బిచ్చగాళ్ళకు మొహరీలు పంచి పెట్టావా?" అని అడిగాడు.

"ఔను!" అన్నాడు సన్యాసి.

"నీ కా మొహరీలు ఎక్కడివి?" అని రాజు సన్యాసిని అడిగాడు.

సన్యాసి సమాధానం చెప్పక మౌనంగా వుండిపోయాడు.

“సన్యాసి వేషం వేసుకుని దొంగ తనాలు చేస్తున్నావన్న మాట?” అన్నాడు రాజు. దానికి సన్యాసి సమాధానం చెప్పలేదు.

“వీడి తల తీసెయ్యండి,” అని రాజు తన భటులకు ఉత్తరువు ఇచ్చాడు. రాజ భటులు సన్యాసికి శిరశ్చేదం చేశారు.

బేతాళుడు ఈ కథ చెప్పి, “రాజా, సన్యాసికి రాజు మరణదండన విధించటం అక్రమం కాదా? రాజు అడిగిన ప్రశ్నలకు సన్యాసి సరి అయిన సమాధానం చెప్పక, తన ప్రాణాన్ని ఎందుకు పోగొట్టు కున్నాడు? తాను కూడా దొంగతనంలో భాగస్వామి అయినందు వల్లనా? లేక తనకు భాగం పంచిపెట్టిన అసలు దొంగను కాపాడటానికా? లేక తనకు చావు సమీపించిందని తెలిసా? ఈ సందేహాలకు సమాధానం తెలిసి కూడా చెప్పకపోయావో నీ తల పగిలిపోతుంది,” అన్నాడు.

దానికి విక్రమార్కుడు, “రాజు దృక్పథానికి, సన్యాసి దృక్పథానికి ఎక్కడా

పొంతనలేదు. మనుషులకు సహాయం చెయ్యటమే సన్యాసి తన ధర్మంగా పెట్టు కున్నాడు. మనుషులకు ఏర్పడే సమస్యలు ధర్మసమ్మత మైనవో, అధర్మమైనవో సన్యాసి విచారించలేదు. ఆయన డబ్బు పేదలకూ, బిచ్చగాళ్ళకూ పంచటంలో కూడా అదే వైఖరి కనిపిస్తుంది. ఆయన దొంగతనం అన్నదాన్నే గుర్తించడు. అందుచేత దొంగను రాజుకు పట్టియ్యటం అనే సమస్యలేదు. ఏ కోరికలూ లేని సన్యాసి చావంటే భయపడక పోవటం వింతకాదు. రాజుగారి దృష్టిలో దొంగ తనం ఒక నేరం అయితే, రాజధనాన్ని బిచ్చగాళ్ళకు పంచటం మరింత ఘోర మైన రాజకీయనేరం. అందుచేత రాజు సన్యాసికి మరణదండన విధించటంలో ఆయన తొందర పాటు ఏమీలేదు,” అన్నాడు.

రాజుకు ఈ విధంగా మౌనభంగం కలగ గానే బేతాళుడు శవంతో సహా మాయమై, తిరిగి చెట్టెక్కాడు. —(కల్పితం)



స్వప్న వృత్తాంతం

ఒక రాజు మహా తిక్కమనిషి. ఆయన తరచుగా ఎవరినో ఒకరిని ఏదో ఒక ఆసాద్యమైనది అడిగి, వారు దాన్ని సాధించలేకపోతే కారాగృహంలో పెట్టిస్తూ ఉండేవాడు.

ఒకసారి రాణిగారి పుట్టిన రోజు దగ్గరలో ఉన్నదనగా, రాజు ఒక స్వర్ణకారుణ్ణి పిలిపించి, “నాకు కలలో నెమలికన్ను లాంటి రత్నహారం కనిపించింది. అలాటి హారం పది రోజులలోగా చేసి పట్టుకురా,” అన్నాడు.

స్వర్ణకారుడు అహోరాత్రాలు శ్రమపడి రంగురంగుల వజ్రాలతో ఆతె అందమైన హారం తయారు చేసి తెచ్చాడు. రాజు దాన్ని చూసి, “నేను కలలో చూసిన హారం ఇలా లేనేలేదు,” అని స్వర్ణకారుణ్ణి కారాగృహానికి పంపేశాడు.

తరవాత స్వర్ణకారుడి కొడుకు పదమూడేళ్ళవాడు రాజును చూసి, తాను ఆ రత్నాల హారం చెయ్యగలనని హామీ ఇచ్చి, బంగారమూ, రత్నాలూ కొనడానికి సామ్యు తీసుకుని, పలానా రోజుకు ఇస్తానని చెప్పి వెళ్ళాడు.


అయితే వాడు తాను పెట్టిన గడువునాడు రాక, మర్నాడు పచ్చి, “నాకు బహుమానం ఇప్పించండి,” అని రాజును అడిగాడు.

“హారం ఎక్కడ?” అని రాజు అడిగాడు.

“నిన్న నాకు తమరు కలలో కనిపించి హారం వుచ్చుకుని, ఎంతగానో మెచ్చుకున్నారు కద!” అన్నాడు స్వర్ణకారుడి కొడుకు.

రాజు తన తప్పు తెలుసుకుని, స్వర్ణకారుణ్ణి దేరవిడిపించాడు.

—ఆర్. జయలక్ష్మి





వంటపుట్టి

మీక ఊళ్లో రామేశం, జానకి అని అన్నా చెల్లెళ్ళు ఉండేవాళ్ళు. వాళ్ళకు చిన్నతనం లోనే తల్లి దండ్రులు పోయారు. అయినా రామేశం తన చెల్లెల్ని ఎంతో శ్రద్ధగా పెంచి, ఆమెకు పెళ్ళిడు రాగానే, దాపులనున్న గ్రామంలో మంచి సంబంధం చూసి మనంగా పెళ్ళి చేసి, ఆమెను అత్త వారింటికి పంపాడు.

జానకి భర్త గణపతికి కూడా తల్లి దండ్రులు లేరు. అతన్ని అందరూ బుద్ధి మంతుడని చెప్పుకునేవారు. అతనికి తల్లిదండ్రులు వదిలిపోయిన కొద్దో, గొప్పో అస్తి కూడా ఉన్నది.

జానకి మంచి పనిమంతురాలు. ఆమె మొగుడి ఇంటికి వస్తూనే నడుము బిగించి పనిలోకి జొరబడింది. గణపతి ఇల్లుదాటి ఎటూ పొక తన భార్య వెనకే తిరుగుతూ వంట గురించి, వార్పు గురించి ఆమెను

ప్రశ్నిస్తూ వచ్చాడు. అతనికి వంట బాగా చేయనవునట.

అతను వంట గురించి, వంటకాలను గురించి విడవకుండా మాట్లాడు తుండటం చూసి జానకి ఆశ్చర్యపడింది. చిన్నతనంలోనే తల్లి, తండ్రి పోయిన కారణంగా అతను వంట చేసుకు తినటం నేర్చుకుని, అందులో నైపుణ్యం సంపాదించాడు. అదీకాక అతను కాస్త భోజన ప్రేయుడు కూడాను.

జానకి మొదటి పూట వండిన వంట గణపతికి నచ్చలేదు. అందుచేత ఆ రాత్రి గణపతి స్వయంగా వంటకు ఉపక్రమించాడు. క్షణంలో అతను అద్భుతంగా వంట చేయటం చూసి జానకి ఆశ్చర్య పోయింది.

అటు తరవాత గణపతి జానకిని వంట ఇంట్లోకి రానియ్యక, పూట పూట తానే



రుచులు రుచులుగా వంట చేస్తూ రాసాగాడు.

“జానకి అదృష్టవంతురాలు, చక్కగా వండిపెట్టే మొగుడు దొరికాడు,” అని అమ్మలక్కలు జానకిని చూసి ఈర్ష్య పడేవాళ్ళు. జానకి ఇదిచూసి మొదట కాస్త గర్వపడినా, తన మొగుడు బొత్తిగా వంటపుట్టిగా ఉండటం ఆమెకు చిరాకు కలిగించసాగింది. రోజులు గడిచిన కొద్దీ ఇది ఆమెకు తీరని అవమానం కూడా అయింది. మొగుడి ధోరణి ఎలా మార్చాలో, అందుకు ఏమిచెయ్యటం బావుంటుందో ఎంత ఆలోచించినా ఆమెకు అంతుచిక్కలేదు.

ఒకరోజు రామేశం జానకిని చూసి పోవటానికి వచ్చి, త్వరలో తానూ, మరి పదిమంది మిత్రులూ తీర్థయాత్రలకు పోతున్నట్టు చెప్పాడు. అతను విచారించగా గణపతి వంట పనిలో ఉన్నట్టు తెలిసింది. వంటింట్లో గణపతి బొబ్బట్టు వత్తు తుండటం చూసి రామేశానికి నవ్వు ఆగలేదు.

గణపతి రామేశాన్నిచూసి, “రా బావా! సమయానికి వచ్చావు! నేను వండే నేతి బొబ్బట్టు ఎలా ఉన్నాయో రుచిచూసి చెప్పాలి,” అన్నాడు.

ఆ మాట వినేసరికి జానకికి తల తీసేసినట్టయింది.

రామేశం ఉన్న రెండు పూటలూ గణపతే వంట చేశాడు. వంట అయితే చాలా బాగున్నది గాని, గణపతి పద్ధతి రామేశానికి నచ్చలేదు. గణపతి ఇంట్లో లేని సమయం చూసి జానకి తన అన్నకు విషయమంతా చెప్పి, గణపతి బుద్ధి మారే మార్గం చూడమని ప్రాధేయ పడింది.

ఆలోచించిన మీదట రామేశానికి ఒక మార్గం తట్టింది. గణపతి ఇంటికి రాగానే అతను గణపతికి తమ తీర్థ యాత్రలను గురించి చెప్పి, “నువ్వు కూడా మా వెంటరాకూడదూ? ఖర్చు

సంగతి నేను చూసుకుంటాను. అ
నాలుగు రోజులూ జానకి మా ఇంట్లో
ఉంటుంది." అన్నాడు.

గణపతికి ఈ ప్రయాణం అంత
ఇష్టంలేదు. రామేశం మరీ బలవంతం
చేసిన మీదట, తన ఖర్చు తానే భరించు
కునే షరతు మీద అతను వాళ్ళ వెంట
తీర్థయాత్రలకు బయలు దేరటానికి ఒప్పు
కున్నాడు.

ముగ్గురూ కలిసి రామేశం ఊరు
వెళ్ళారు.

రామేశం తన మిత్రులతో తమ వెంట
గణపతి కూడా వస్తున్న సంగతి చెప్పి,
"మన కార్యక్రమం కొద్దిగా మారింది.
మనం మజిలీ చేసిన చోటనల్లా పూట

కూళ్ళు తిననవసరం లేదు. సంబారాలు
వెంట తీసుకుపోతే మన వంట మనమే
చేసుకు తింటాం," అన్నాడు.

"అలా అయితే మరీ మంచిది. ఖర్చు
కలిసివచ్చి, మంచి భోజనం కూడా
అమరుతుంది. కాని అసలు సమస్య,
మనలో వంట చేసేదెవరు?" అని
మిత్రులు రామేశాన్ని అడిగారు.

"మా బావమరిది గణపతిది నలభిమ
పాకం!" అన్నాడు రామేశం.

అనుకున్న రోజుకు అందరూ తీర్థ
యాత్రలకు బయలుదేరారు. వాళ్ళు చేరిన
మొదటి పుణ్యక్షేత్రంలో ధర్మసత్రంలో
దిగి, అందరూ స్నానాలు చేశారు. సత్రపు
యజమాని వాళ్ళకు పాత్ర సామగ్రి



ఇచ్చాడు. కొందరు వెళ్ళి కూరలూ, వంటచెరుకూ పట్టుకొచ్చి గణపతికి అందించారు. గణపతి వంట పనిలోకి దిగగానే అందరూ వింతలూ, గుళ్ళూ, గోపురాలూ చూడటానికి బయలుదేరి వెళ్ళిపోయారు.

గణపతి వంట ముగించేసరికి వాళ్ళు చూడదగినవన్ని చూసి తిరిగి వచ్చేసి, గణపతి వంటను మెచ్చుకుంటూ భోజనాలు చేసి, రెండు పూటల కని చేసిన వంట ఆ పూట స్వాహా చేసేశారు. కొంత విశ్రాంతి తీసుకుని మిగిలిన వాళ్ళు బయలుదేరే సమయానికి గణపతి మళ్ళీ రాత్రి భోజనాలకుగాను, వంటకు ఉపక్రమించవలసి వచ్చింది.

మిగిలిన మజిలీలలోనూ ఇంచుమించు ఇలాగే జరిగింది. అందరూ బయటికి వెళ్ళి అన్ని చూసేవారు; గణపతికి కాలమంతా వంటతో సరిపోయేది. తాను ఎక్కడికీ వెళ్ళలేకపోయినందుకూ, ఏమీ చూడలేక పోయినందుకూ గణపతికి తన

మీద తనకే ఆసహ్యం వుట్టింది. తన వంట బాగున్నదని మిగిలినవాళ్ళు మెచ్చుకోవటం రానురాను అతనికి కారం రాచి నట్టు అయింది. అతని డబ్బు దండగ అయిపోగా, తీర్థయాత్రలలో అతనికి దక్కింది వెట్టిచాకిరి మాత్రమే. పది మందికి రెండుపూటలూ వంట చెయ్యటమంటే మాటలా!

తీర్థయాత్రలు ముగిసినాక గణపతి, జానకి తమ ఇంటికి తిరిగి వచ్చారు. కాని గణపతి పూర్వంలాగా వంటగదిలో దూరక, చావడిలో కూర్చుని, తనని చూసి పోవటానికి వచ్చినవాళ్ళు తీర్థయాత్రల విశేషాలు అడుగుతుంటే తాను విన్నవి, లేనివి కలిపి చెప్పేశాడు.

అది మొదలు గణపతి వంటఇంటి కెసి రాలేదు. అతనిలో వచ్చిన మార్పు చూసి జానకి సంతోషించింది. చిత్రమేమిటంటే, జానకి పండిపెట్టితే తినేటప్పుడు ఆమె వంటకు పంకలు పెట్టటం కూడా మానేశాడు గణపతి!



చెప్పల దొంగ

కన్నప్ప, పొన్నప్ప ఇరుగు పొరుగు వాళ్ళు. కన్నప్ప కాస్త కలిగినవాడు. పొన్నప్ప కొంచెం బీదవాడు. అయితే అతను కష్టపడి పనిచేస్తూ, డబ్బు పొదుపు చేస్తూ కొంచెం మంచి స్థితికి రాసాగాడు. త్వరలోనే అతను తనతో సమానం అవుతాడని కన్నప్పకు ఈర్ష్యపట్టింది.

ఒకసారి కన్నప్ప కొత్త చెప్పలు కొన్నాడు. తాను కూడా చెప్పలు కొనుక్కోవాలని ఉన్నదని పొన్నప్ప అతనితో అన్నాడు. “చెప్పలు అలవాటు చేసుకోకు. తరవాత అవి లేకుండా నడవలేవు. డబ్బు దండగ అవుతూ పోతుంది,” అన్నాడు కన్నప్ప.

కాని పొన్నప్ప ఒక నెల గడిచాక చెప్పలు కొననే కొన్నాడు. ఒకరోజు అతను కొత్త చెప్పలు వేసుకుని దేవాలయానికి పోయి, చెప్పలు ఒకచోట వదిలి, ప్రదక్షిణలుచేసి వచ్చాడు. చెప్పలు లేవు, కాని కన్నప్ప కనిపించాడు. మర్రిచెట్టు కింద జడలస్వామిని ప్రశ్న అడగమని ఎవరో పొన్నప్పకు సలహా ఇచ్చారు.


తరవాత కన్నప్ప పొన్నప్పను చూసి, “జడలస్వామిని అడిగావా? ఆయన చెప్పల మాట ఏమన్నాడు?” అని అడిగాడు.

“చెప్పలు పోవటం మంచిదే అయిందిట. నా దరిద్రం అవి దొంగిలించిన వాడికి పట్టు కున్నదిట. ఒక సంవత్సరంలో వాడు బికారి అయిపోతాడట. పోతే పోయాయి వెధవ చెప్పలు,” అన్నాడు పొన్నప్ప.

మర్నాడు దేవాలయానికి పొన్నప్ప వెళ్ళేసరికి అతని కొత్త చెప్పలు అక్కడ పెట్టి ఉన్నాయి. తరవాత మాటల సందర్భంలో పొన్నప్ప కన్నప్పతో, “నేను జడలస్వామి దగ్గరికి పోనే లేదు,” అన్నాడు.

—అజీజ్ పెరీస్





రాజగోపాస్థానము

అవంతి దేశాన్ని ఏలే భాస్కరసేనుడు సమర్థుడైన ఫరిపాలకుడుగా పేరు తెచ్చుకున్నాడు. అందుకు చాలావరకు కారణం సుమాన్యుడు అనే రాజుగారి సలహాదారుడు. అతను రాజోద్యోగులకు సంబంధించిన వ్యవహారాలన్నీ చూసేవాడు. ఏయే శాఖలకు ఎందరెందరు ఉద్యోగులు అవసరమో, ఎవరెవరి పదవులు పెంచవచ్చునో, ఎవరి జీతాలు ఎంత ఉండాలో రాజుకు చెప్పటం సుమాన్యుడి పని.

ఎంతో కీలకమైన బాధ్యత నిర్వహిస్తున్నప్పటికీ, సుమాన్యుణ్ణి గురించి చాలా మందికి తెలీదు. అతని బాధ్యతలు అందరికీ తెలిసిపోతే కొందరు ఉద్యోగులు అతన్ని ఆశ్రయించి లాభం పొంద యత్నించే అవకాశం ఏర్పడుతుందని భాస్కరసేనుడు అతని ఉద్యోగాన్ని రహస్యంగా ఉంచాడు.

సుమాన్యుడు ఫలానా ఉద్యోగం చేస్తున్నాడని అతని భార్య లక్ష్మికి తెలీదు. కాని అతను చేసే ఉద్యోగం చాలా ముఖ్యమైనదని ఆమెకు తెలుసును. ఎంతకాలం గడిచినా తన భర్త సంపాదన పెరగకపోవడం ఆమెకు చాలా బాధగా ఉండేది. ఆ విషయం ఆమె హెచ్చరించి నప్పడల్లా సుమాన్యుడు, "మన సంపాదన మనకు చాలనప్పుడు కదా—" అని ఆమె మాట తోసిపారేసేవాడు.

ఆఖరుకు లక్ష్మి తన భర్తతో గట్టిగానే తగవులాడింది: "మీ కన్న వెనక వచ్చిన వాళ్ళూ, మీ కంటే చీన్న పనులు చేస్తున్న వాళ్ళూ ఆప్పుడే మేడలు కట్టేస్తున్నారు. మనం మాత్రం చేతకానివాళ్ళలా సొంత ఇల్లు కట్టుకోలేకుండా ఉన్నాం."

ఇలా అని లక్ష్మి కొందరి పేర్లు కూడా చెప్పింది.

“అయితే ఇంత స్వల్ప కాలంలో
వాళ్ళకు అంత డబ్బు ఎలాగెచ్చిం
దంటావు?” అని సుమాన్యుడు అడిగాడు.

“రాజుగారి ప్రాపకం వల్ల. ఈ రోజుల్లో
ముక్కుకు సూటిగా, మన పనులు మనం
చేసుకుంటూ పోతే లాభంలేదు. తరచు
రాజదర్శనం చేసుకుంటూండాల్సి,
ఆయనను పొగడుతూండాల్సి, తృణమో,
పణమో అర్పించుకుంటూండాల్సి! కుచే
లుడు కూడా కృష్ణుడికి అటుకులు ఇస్తేనే
కృష్ణుడు అతడికి అప్త ఐశ్వర్యాలూ
ఇచ్చాడు,” అన్నది లక్ష్మి.

భార్య మాటలు సుమాన్యుడి మీద
బాగా పని చేశాయి. అదిమొదలు అతను
రాజదర్శనం చేసుకునే వారిని శ్రద్ధగా
గమనించ సాగాడు. నాలుగు మెచ్చుకోలు
కబుర్లు చెప్పి, ఏ చిన్న వస్తువు అయినా
కానుక ఇచ్చుకున్న వారికి రాజసన్మానం
లభిస్తున్నది. తాను సంవత్సరం కష్టపడి
సంపాదించే డబ్బు వీళ్ళు క్షణాల మీద
సంపాదిస్తున్నారు!

ఈ సత్యం గ్రహించినాక సుమాన్యుడి
మనసు మారింది. అతను నెమ్మదిగా
తన పద్ధతులను మార్చుకో సాగాడు.
పని కల్పించుకుని, ఒకటికి రెండుసార్లు
రాజును చూడబోవటమూ, మాటలతో
ఆయనను సంతోష పెట్టటానికి ప్రయ



త్నించటమూ, చిన్న కానుకలు సమ
ర్పించుకోవటమూ ప్రారంభించాడు అతను.

ఇలా కొన్ని రోజులు జరిగిన మీదట
భాస్కరసేన మహారాజు తన ప్రధాన
మంత్రితో, “సుమాన్యుడి స్థానంలో మరొక
వ్యక్తిని నియమించటం అవసర మని
పిస్తున్నది. సుమాన్యుడికి మరో ఉద్యోగం
చూతాం. మీ ఉద్దేశమేమిటి?” అన్నాడు.

“సుమాన్యుడి లాటి సమర్థుడు అతను
చేసేపనికి దొరకడం కష్టమనుకుంటాను,”
అన్నాడు ప్రధానమంత్రి.

“అతనిలో పూర్వం ఉండిన సామర్థ్యం
ఇప్పుడు లేదని నాకు అనుమానం కలి
గింది,” అన్నాడు రాజు.

“ఎందువల్ల?” అని ప్రధానమంత్రి అడిగాడు.

“ఒకప్పుడు అతను తన పనులన్నీ తానే చూసుకుని, తాను చేసిన నిర్ణయాన్ని నాకు తెలపడానికి మాత్రమే వచ్చేవాడు. ఇప్పుడు అతను నిర్ణయం నాకే వదిలేస్తున్నాడు. వెనకటిలా కాకుండా ఇప్పుడు అతను నన్ను తరచువచ్చి చూస్తున్నాడు. అంటే తీరుబడి ఎక్కువ అయిందన్న మాట! చిన్న చిన్న కానుక లిచ్చి నన్ను సంతోషపెట్ట యత్నిస్తున్నాడు. ఇదివరకు నన్ను తన పనితో సంతోష పెట్టినవాడు కానుకలతో సంతోష పెడుతున్నాడంటే, పనిలో అతని నేర్పు తగ్గిందనే కదా?” అన్నాడు రాజు.

ప్రధానమంత్రి ఒక్కక్షణం ఆలోచించి, “ఒక్కసారి నన్ను అతనితో మాట్లాడి చూడనియ్యండి.” అన్నాడు.

రాజు సరే నన్నాడు.

ప్రధానమంత్రి సుమాన్యుణ్ణి కలుసుకుని, “సమర్థుడైన ఉద్యోగి తన బాధ్యత

లను సక్రమంగా నిర్వహిస్తాడు. అసమర్థుడైన ఉద్యోగి రాజుగారి ప్రాపకంతో పైకి రావాలనుకుంటాడు. ఇటీవల నీ ప్రవర్తన చూసి రాజుగారికి నీపైన నమ్మకం పోయింది. నీ ఉద్యోగం ఊడే. పరిస్థితి వచ్చింది,” అన్నాడు.


సుమాన్యుడు తన బాధ ప్రధానమంత్రికి చెప్పకున్నాడు. అంతా విని ప్రధానమంత్రి రాజుకు చెప్పాడు.

భాస్కర సేనుడికి తన పొరపాటు అర్థమయింది. సుమాన్యుడి వంటి దక్షత గలవాడు తప్పుదారి పట్టితే తాను తెలుసుకోగలిగాడు, కాని అదే పద్ధతి అవలంబించిన అసమర్థులను ఆయన కనిపెట్టలేకపోయాడు. ఆయన సుమాన్యుడికి చక్కని భవంతిని కట్టించి ఇచ్చి, తనను పొగడవచ్చేవారిని, తనకు కానుకలిచ్చేవారిని విమర్శనా దృష్టితో చూడడం నేర్చుకున్నాడు. క్రమంగా దేశంలో అసమర్థులకు రాజుగారి ప్రాపకం తగ్గి పోయింది.



174. క్షమాదేవి

చైనాలోని, ఓన్ చౌ పట్టణ సమీపాన గల టపోబ్సిదేవాలయంలోని, 'క్వాన్ ఐన్' అనే క్షమాదేవి విగ్రహం యిది. ఈ విగ్రహాన్ని నిటానుగా పున్న ఎర్రరాతి కొండలో చెక్కి, బంగారు పూతతో, వివిధ వర్ణాలతో తిర్చి దిద్దారు. ఎడమ పక్కన 65 అడుగుల ఎత్తుగల బుద్ధవిగ్రహం పున్నది. ఆ విగ్రహం చేతివేళ్ళూ, గోళ్ళూ బొమ్మలో చూడవచ్చును.





అమ్మాయి పెళ్ళి

మంగయ్యా, మంగమ్మా అనే దంపతులకు పెళ్ళిడు వచ్చిన కూతురు ఉన్నది. మంగమ్మ బుద్ధి మంచిది కాదు. మంగయ్య స్వతహాగా సాధువేగాని. పెళ్ళాం నోటికి దడిసి, ఆమె అడించినట్టు ఆడేవాడు. పిల్ల పెళ్ళికి డబ్బు కూడ బెట్టమని మంగమ్మ తన భర్తను వినాటి నుంచో పోరుతున్నది. కాని ఆ ఒక్క పని మంగయ్యకు సాధ్యం కాలేదు.

ఒకనాడు వాళ్ళ అమ్మాయి, తన స్నేహితురాలి పెళ్ళికని, మరో ఊరు వెళ్ళింది. ఆ రోజు మధ్యాహ్నం మంగమ్మ తన మొగుడితో, "ఎలాగయినా మరో మాసంలోగా అమ్మాయి పెళ్ళి చేసేతిరాలి. దాని తోటి వాళ్ళందరి పెళ్ళిళ్ళూ అయి పోతున్నాయి. నీకేమో చిమకుట్టినట్టయినా లేదు. అన్నింటికీ నేనే ఎలా చచ్చేది?" అంటూ సాధింపుకు దిగింది.

"నేను మాత్రం ఏం చేసేది? నా సంపాదన ముప్పుటలా తిండికే సరి పోతూండే! పోనీ నీకు మీ వాళ్ళు పెట్టిన నగలున్నాయి కదా! వాటిని అమ్మేసి అమ్మాయి పెళ్ళి జరిపించేదాం. ముసలి ముండవు. నీకింకా సింగారాలేమిటి?" అన్నాడు మంగయ్య.

ఈ మాటకు మంగమ్మ మూతి ముడుచు కున్నది. ఆమెకు అంతులేని నగలపిచ్చి.

ఆమె ఒక్కక్షణం ఆలోచించి, "ఒక పని చేద్దాం. పొరుగింటి కామాక్షమ్మ ఒంటి మీద మన పిల్ల పెళ్ళికి సరిపోగల నగలున్నాయి. అవి ఎలాగయినా కాజేద్దాం. కామాక్షమ్మను బుట్టలో వెయ్యటం కష్టం ఏమీకాదు." అన్నది.

అందుకు మంగమ్మ వేసిన పథకం ఏమిటంటే: ఆ రాత్రి మంగయ్య తమ పెరట్లో ఉన్న పశువుల కొట్టంలో

దాక్కుంటాడు. మంగయ్య ఊరికి వెళ్ళాడని చెప్పి, మంగమ్మ కామాక్షమ్మను తోడు తెచ్చుకుంటుంది. ఒకరాత్రి వేళ మంగయ్య, ఒంటినిండా గొంగళి కప్పకుని, కత్తితో బెదిరించి అడవాళ్ళ ఇద్దరి నగలూ దోచుకు పోతాడు. ఆ తరవాత పిల్ల పెళ్ళి నిర్విఘ్నంగా జరిగిపోతుంది.

మంగయ్యకు ఇదంతా చాలా అక్రమంగా తోచింది. కాని పెళ్ళాన్ని కాదనలేక సరే నన్నాడు.

ఆ సాయంత్రం మంగమ్మ కామాక్షమ్మ ఇంటికి వెళ్ళి, "ఇంటాయన ఊరికి వెళ్ళాడు. అమ్మాయి స్నేహితురాలి పెళ్ళికి వెళ్ళింది గదా. చిక్కు చిక్కు

మంటూ ఒక్కతెనూ కూర్చోలేను. కామాక్షమ్మా! కాస్త ఈ రాత్రి వచ్చి నాకు తోడుగా ఉందూ!" అన్నది.

"అలాగేలే, మంగమ్మా! దాని కేం భాగ్యం? రాత్రికి తప్పక వస్తాను." అన్నది కామాక్షమ్మ.

మంగమ్మ తన ఇంటికి తిరిగి వచ్చి, చీకటి పడగానే భర్తకు భోజనం పెట్టి, పశువుల కొట్టంలోకి పంపేసింది. తరవాత ఆమె అతనికి కాపుకుర్రవాడి గొంగళి చూపించి, "ఇది ఒళ్ళంతా కప్పకొ, కత్తి చూపించినప్పుడు కఠినంగా మాట్లాడు. ఇద్దరి నగలూ ఒలుచుకు పోవటం మరవకు. గొంతు మార్పు," అని మళ్ళీ మళ్ళీ హెచ్చరించింది.



చీకటి పడ్డాక కామాక్షమ్మ వచ్చింది. కామాక్షమ్మ తన నగలు తీసివేసి వస్తుందేమోనని మంగమ్మ భయపడింది గాని, అలా జరగలేదు. కామాక్షమ్మ నగలన్నీ ఒంటిమీదే ఉన్నాయి.

అడవాళ్ళిద్దరూ కాసేపు పిచ్చాపాటి మాట్లాడుకున్నాక, మంగమ్మ ఎదురు చూస్తున్నట్టుగా, నిండా గొంగళి కప్పుకుని భయంకరంగా అరుస్తూ, కత్తి చేతపట్టుకుని ఒక ఆకారం రానేవచ్చింది.

మంగమ్మ కెప్పుమని, "బాబోయ్, దొంగడు! మన నగలు కాజెయ్యడు గదా?" అంటూ భయం నటించింది. అంతటితో ఆగక ఆమె తన నగలన్నీ తీసి ఇస్తూ, "కామాక్షమ్మా, బతికుంటే బలుసాకు తినవచ్చు. నీ నగలు కూడా తీసి ఇచ్చేయ్యి." అని కామాక్షమ్మతో అన్నది.

ఇద్దరూ తమ నగలు తీసి ముసుగు మనిషికి ఇచ్చేశారు. ఆ మనిషి పెరట్లోకి వెళ్ళిపోయాడు.

ఆ రాత్రి అడవాళ్ళు మరి నిద్ర పోలేదు; ఒకరినొకరు ఓదార్చుకుంటూ కూర్చున్నారు. వెలుగు రాగానే, ఈ విషయం నలుగురికీ చెబుతానని కామాక్షమ్మ వెళ్ళిపోయింది.

మంగమ్మ చప్పున పెరట్లోకి వచ్చి, పాకలో భర్తను తట్టి లేపింది. మంగయ్య కళ్ళు నులుముకుంటూ లేచి, "అప్పుడే కామాక్షమ్మ వచ్చిందా?" అన్నాడు పెద్దగా అవలిస్తూ.

మంగమ్మ నిర్వాంతపోయి, "అదేమిటి? రాత్రి మాయిద్దరి నగలూ పట్టుకు పోయింది నువ్వు కాదూ?" అని అనుమానంగా అడిగింది.

రాత్రి జరిగినదేదీ తన భర్తకు తెలియ దని రూఢికాగానే ఆమె ఘొల్లుమన్నది.

ఒక మాసం గడిచాక, తమ లాగే డబ్బుకు ఇబ్బందిపడే కామాక్షమ్మ తమ కూతురి పెళ్ళి మనంగా చేసింది. తనకు తట్టిన ఆలోచనే కామాక్షమ్మకూ తట్టిందని అప్పటికైనా మంగమ్మ గ్రహించలేదు.



ఎన్నిక

సేనాధిపతి వేదవి ఖాళీ అయింది. దాని కోసం, రాణా, రంజిత్, కిశోర్ అనే వాళ్ళు ఎదురు చూస్తున్నారు. కాని మంత్రి ఒక యుక్తి ఆలోచించి, రాజుగారి చేత ఆస్థానవిదూషకుణ్ణి ఆ పదవికి వేయించాడు.

కత్తి పట్టలేని వాడి కింద పని చెయ్యటమంటే బాధవేసి, రాణా విదూషకుణ్ణి చంపే ప్రయత్నంలో దొరికిపోయాడు. రాజు మారువేషంలో వెళ్లి రంజిత్‌ను కదిలించాడు.

“నా లాటి మహావీరుణ్ణి కాదని, రాజుగారు కళ్ళుమూసుకుని సేనాధిపతి పదవికి విదూషకుణ్ణి నియమించాడు. రేపు యుద్ధం వస్తే విదూషకుడి వల్ల గర్వభంగం తప్పదు. నేను ఏ రకంగానూ సాయం చెయ్యను,” అన్నాడు రంజిత్.


తరవాత రాజు మారువేషంలో కిశోర్‌ను కదిలించి చూచాడు.

“మహారాజు అనాలోచితంగా ఏ పని చెయ్యరు. విదూషకుడి వల్ల ఏదో ఉపయోగం ఉండే ఉంటుంది,” అన్నాడు కిశోర్.

సేనాధిపతి పదవి కిశోర్‌కు దక్కింది.

—చెల్లూరి సీతారాజేశ్వరరావు





సీతాపురరాజు

సీతాపురరాజు తపనకుమారుడు బహు సమర్థుడైన పాలకుడు. అతని విలుబడిలో ప్రజలు ఎంతో సుఖపడ్డారు. సుఖం లేని వాడు రాజే. ఎందుకంటే అతనికి అనుసుయాదేవితో వివాహం జరిగి అయిదేళ్ళు దాటినా వారికి సంతానం కలగలేదు. తపనకుమారుడు చేసిన పూజలూ, వ్రతాలూ ఎందుకూ పనికి రాకుండా పోయాయి. వైద్య సహాయంలో కూడా ఎలాటి లోటూలేదు.

“పిల్లలు కలగకపోవటానికి అనుసుయా లోనే విదే లోపం ఉండి ఉండాలి,” అనుకుని తపనకుమారుడు ఆమె పట్ల నిరాదరణగా ప్రవర్తించటం ప్రారంభించి, ఆమెతో మాట్లాడటం కూడా మానేశాడు.

వృద్ధ ఖజానామంత్రి చారుదత్తుడు మహాకుటిలుడూ, తెలివిగల వాడూనూ,

ఆయనకు అంద చందాలు గల కూతురు వున్నది. ఆమెను రాజుకు పెళ్ళిచేసి, ఆస్థానంలో రాజుగారి మామగారుగా తన హోదా పెంచుకోవాలన్న ఉద్దేశంతో చారుదత్తుడు, అనుసుయా పట్ల రాజుకు గలద్వేషాన్ని రెచ్చగొట్టి, రాజును ఆకర్షించటానికి తన కుమార్తెకు రాజును కలుసుకునే సన్నివేశాలు సృష్టించాడు. తపనకుమారుణ్ణి చారుదత్తుడి కుమార్తె చంద్రిక ఆకర్షించసాగింది.

ఈసంగతి పొడగట్టగానే చారుదత్తుడు, “మహారాజా, నా కుమార్తెను మీదానిగా స్వీకరించ కూడదా? అనుసుయాదేవి అయిదేళ్ళుగా చెయ్యలేని పని, ఈమె ద్వారా జరిగి, మీకు సంతానప్రాప్తి కలగవచ్చు. చంద్రిక అందగత్తె; యౌవనవతి. ఆమె మీ జీవితానికి మంచి వెలుగు, ఆనందమూ ఇయ్యవచ్చు,” అన్నాడు.

దానికి రాజు, "ఇది సూటిగా నేను నిర్ణయించే విషయం కాదు. ఇతర మంత్రులతో సంప్రతించాలి. కొంత వ్యవధి ఇయ్యండి," అన్నాడు.

"దాని కేం? అలాగే కానియ్యండి. కాని నేను చెప్పిన విషయం మనసులో ఉంచండి. మీ మనశ్శాంతికి ఇదే మార్గం కావచ్చు," అన్నాడు చారుదత్తుడు.

కొద్ది రోజుల ఆనంతరం తపన కుమారుడు తన ప్రధానమంత్రి ధీమాన్ ను పిలిచి, "నేను మరొక వివాహం చేసుకోవటం గురించి మీ అభిప్రాయం ఏమిటి?" అని అడిగాడు.

అకస్మికంగా రాజుకు రెండేళ్ళి ఆలోచన ఎలా కలిగిందని మంత్రి అడిగితే, రాజు చారుదత్తు డన్న మాట చెప్పి, "నేనింకా ఏ నిర్ణయమూ చెయ్యలేదు. మంచి చెడ్డలు ఆలోచించాలి గదా. ఏ నిర్ణయం చేసినా మీకు తెలియకుండా చెయ్యను," అన్నాడు.

"అలా అయితే, నా అభిప్రాయం చెప్పటానికి కొంచెం వ్యవధి ఇయ్యండి. ఆ తరువాత మీరు ఎలా నిర్ణయించినా సరే," అన్నాడు మహామంత్రి.

"మీ అభిప్రాయం ఏమిటో సాధ్యమైనంత త్వరలో చెప్పితే సంతోషిస్తాను," అన్నాడు రాజు.



తపనకుమారుడికి బెల్లునగరు రాజు కుమార్తె అనుసుయాను కుదిర్చినవాడు మహామంత్రి. ఆమెను ఆయన తన కూతురులాగా చూసేవాడు. ఆమె సంతాన వతి కాకపోవటం ఆయనకు కూడా తీరని విచారంగానే ఉండేది. అందుచేత ఇప్పుడు తపనకుమారుడి ఉద్దేశం వినగానే ఆయనకు నెత్తి మీద పడుగు పడ్డట్టయింది.

ఆయన అనుసుయాను చూడబోయాడు. ఆయన చెప్పిన కబురు వింటూనే ఆమె హతాశురాలై, ఏడుస్తూ, "నన్ను రక్షించండి. నాకు పిల్లలు లేని కారణంగా ఆయన మరొక పెళ్ళి చేసుకుంటే నేను జీవించను, నేనింకా చిన్న



వాన్నె. నాకు పిల్లలు పండుకు కలగరాదు. నిన్న శివరాత్రి పగలూ, రాత్రి ఉపవాసం ఉండి, తెల్లవారు ఝామున చిన్ననిద్ర పోయాను. అప్పుడు కలలో శివుడు కనిపించి, నా చేతిలో ఉన్న పండు తింటే నాకు మంచికొడుకు పుడతాడని చెప్పాడు. లేచి చూస్తే నిజంగానే నా కుడి చేతిలో పండు ఉన్నది. ఇదే ఆ పండు! చూడండి." అని ఒక చిన్న పండును మహామంత్రికి చూపింది.

అది చూసి మహామంత్రి, "తల్లీ, నిన్ను ఈశ్వరుడైతే అనుగ్రహించాడుగాని నివర్త ఇదంతా నాటకమని కొట్టిపారేయ్యవచ్చు. ఈ రెండో ఒక్క అలోచనను

శాశ్వతంగా తొలగించటానికి ఇంకేదైనా మార్గం చూడాలి. నాకు మీ తండ్రి ఆస్థాన ఐంద్రబాలికుడు మాయాధరుడి సహాయం కావాలి. నీ టపా పావురాన్ని ఇచ్చావంటే అతనికి కబురు చేసి, ఈ రాత్రికే సమాధానం తెప్పించవచ్చు. సమాధానం రాగానే దాన్ని నాకు పంపు." అన్నాడు.

అనుసుయాదేవి ఆయనకు తన పావురాన్ని ఇచ్చింది. ధీమాన్ దాన్ని తన ఉత్తరీయం చాటున దాచి తీసుకుపోయాడు.

మర్నాడు ఉదయం ధీమాన్ రాజును కలుసుకుని, కాళీమాతకు ప్రత్యేకమైన పూజ వీర్పాటు చేస్తున్నట్లు చెప్పాడు.

"నిన్న రాత్రి నాకు కలలో మహాకాళి కనిపించి, ఒక రోజుల్లా ఉపవాసం ఉండమని, తమ పెర తనకు ప్రత్యేకంగా పూజ జరిపించమని, మీరు రాణిగారిని దూరం చెయ్యటం తనకు అసంతృప్తి కలిగించిందని, మీ ఇద్దరి శరీరాలూ, అత్మలూ ఒకటేనని చెప్పింది." అన్నాడు మహామంత్రి.

తపనకు మారుడు వెటకారంగా నవ్వి, "మహామంత్రి, మీ కట్టుకథలు ఇంకా చెప్పండి! అనుసుయా మీద మీకు గల వాత్సల్యం నె వెరుగుదును. ఎలాగైనా

నా బుద్ధి ఆమె కేసి మళ్ళించాలని చూస్తున్నారు. కాని అది సాధ్యంకాదు. నాకు కావలసినది సంతానం," అన్నాడు.

"నా మాటలు నమ్మకపోతే పోని య్యండి. ఈ పూజకు మాత్రం అనుమతిం చండి," అన్నాడు ధీమాన్.

"పూజ చేయించుకుండా ఎవరు మిమ్మల్ని అడ్డుతారు? నేను కూడా వస్తాను," అన్నాడు రాజు.

మహామంత్రి ధీమాన్ శ్రద్ధా భక్తులతో మహాకాళి పూజచేసేటప్పుడు రాజూ, రాణి మహాకాళివిగ్రహం ముందు కూర్చున్నారు. పూజ అయిపోతూనే ధీమాన్ పూనకం వచ్చినట్టు పడిపోయి, పొర్లుతూ, "మాతా! మాతా!" అని వెర్రి కేకలు పెట్టాడు. తరవాత ఆయన లేచి నిలబడి, "మళ్ళి చేబుతున్నాను. తపనకుమారుడి జీవితం లోనూ, ఆత్మలోనూ అనుసుయా భాగ స్వామిని. ఆమె తపనకుమారుడి జీవితం నుంచి విడిపోవటానికి వీలులేదు," అన్నాడు గంభీరస్వరంతో.

తపనకుమారుడి ముఖంలో చిదర భావం కనిపించింది. "ఇంక నేను పోతాను. మహామంత్రి. మీరు మళ్ళి అదేభోరణిలో పడ్డారు. ఈ అర్థంలేని మాటలు వినటానికి నాకు ఓపికలేదు," అన్నాడతను.



"అగు! కదలకు!" అని మహా మంత్రి గర్జించి. "నేను మహాకాళిని! ధీమాన్ ద్వారా మాట్లాడుతున్నాను. నీకు రుజువుకావాలా?" అని అడిగాడు.

తపనకుమారుడు చప్పన కూలబడి పోయాడు. ధీమాన్ నిలబడి, మహాకాళి పాదాల దగ్గర ఉన్న సిందూరం ముద్ద కొంచెం తీసి, ఒక పువ్వుకాడ కూడా తీసుకుని ముందుకు వచ్చి, "మహారాజా, మీ ఎడమచేయ్యి ఒక్కసారి తెరవండి. మహారాణి, మీరు కూడా ఎడమచేయ్యి తెరుస్తారా?" అన్నాడు.

"మహారాజా, మీరు దేన్ని నమ్మరు గదా. మీ చేతిని, మహారాణి చేతిని బాగా

పరిశీలించండి. తరవాత మోసం జరిగింది అనగలరు." అన్నాడు మహామంత్రి.

రాజు తన అరచేతిని, రాణి అరచేతిని జాగ్రత్తగా పరిశీలించాడు.

ధీమాన్ సిందూరం ముద్దనుంచి పువ్వు తొడిమతో కొంత సిందూరం తీసి, మహారాణి చేతిలోని అదృష్టరేఖకు ఏటవాలుగా సన్నని గీత గీసి, ఆ చేతిని పిడికిలిగట్టిగా పిగించి పట్టుకొమ్మన్నాడు. ఆమె అలాగే చేసింది.

తరవాత ఆయన తపనకుమారుడి చేతిలో రెండు గీతలు, ఒక దానికి ఒకటి అడ్డంగా సిందూరంతో గీశాడు. తరవాత ఆయన దాన్ని తన చేతిరుమాలతో తుడిచేసి, "అనుసుయాదేవి మీ జీవితంలో అంతర్భాగమని చెప్పాను. అందుకు ఇదే నిదర్శనం! ఆమె చేతిమీద ఒకే ఒక గీత గీశాను. కాని మీ చేతి మీది అడ్డగీతలు ఆమె చేతికి మారాయి." అన్నాడు.

అనుసుయా పిడికిలి విప్పేసరికి దాని మీద రెండు గీతలు, ఒక దానికి ఒకటి

అడ్డంగా కనిపించాయి. తపనకుమారుడు సిగ్గుపడి తలవంచుకుని, తన భార్యకు క్షమాపణ చెప్పుకుని, ఆమె పట్ల ఎన్నటికీ విముఖంగా ఉండనని మాట ఇచ్చాడు.

శివాసుగ్రహం వల్ల కాలక్రమాన అనుసుయా మగబిడ్డను కన్నది.

చంటబిడ్డను తీసుకుని ఆమె తన తండ్రి వద్దకు వెళ్ళినప్పుడు, ఆమె తన తండ్రి ఆస్థాన ఐంద్రజాలికుణ్ణి కలుసుకుని, "మహామంత్రి చెప్పిన ఇంద్రజాలంలో కటుకు మహామంత్రి నడిగితే చెప్పలేదు. ఏమిటా రహస్యం?" అని అడిగింది.

"అందులో పెద్ద రహస్యం ఏమీ లేదమ్మా. సిందూరం చేతికి సులువుగా అంటుకుంటుంది. ని హస్తరేఖకు ఏటవాలుగా గీసిన సిందూరం గీత, నువ్వు చెయ్యి మూసినప్పుడు హస్తరేఖ వెంబడి అంటుకున్నది," అన్నాడు మాయాధరుడు.

ఆమె అదృష్టరేఖ ఆమె అదృష్టాన్ని కాపాడింది.



కీడెంచితే మేలు!

పంచమహా పాతక మహారాజు దగ్గరికి భటులు వెంకయ్యనూ, సుబ్బయ్యనూ తెచ్చారు. వెంకయ్య విధి ప్రదర్శన చూస్తూండగా సుబ్బయ్య అతడి చేతి ఉంగరం లాగేశాడట. సుబ్బయ్యను వెంకయ్య భటులకు వట్టి ఇచ్చాడు. వాళ్ళు సుబ్బయ్య నుంచి ఉంగరం తీసుకుని, ఇద్దరినీ రాజు వద్దకు తెచ్చారు. ఆ మాట నిజమేనని సుబ్బయ్య ఒప్పుకున్నాడు.

“సుబ్బయ్యకు నీ ఉంగరం దొంగిలించాలన్న దుర్బుద్ధి వుట్టటానికి నువ్వు చాస్తి ధరించడమే కారణం. తప్పు నీదే. అసలు నీకి ఉంగరం ఎలా వచ్చింది?” అని రాజు అడిగాడు. తన మామగారు ఇచ్చారన్నాడు వెంకయ్య.

వెంకయ్య మామను పిలిచి రాజు, “ఈ ఉంగరం నీకెక్కడిది?” అని అడిగాడు.

“మా పట్నం షరాబు దగ్గర కొన్నానండి,” అన్నాడు మామ. షరాబును పిలిపించి, ఈ ఉంగరం నీ కెలా వచ్చిందని అడిగితే, జూదరి సోములు దగ్గర కొన్నానన్నాడు.

సోములును పిలిపించి, “నీకు ఈ ఉంగరం ఎలా వచ్చింది?” అని అడిగాడు రాజు.

“ప్రభువులు మన్నించాలి. తమ యువరాజు వారు జూదంలో ఓడిపోయి, దీన్ని నా కిచ్చేశారు,” అన్నాడు సోములు.

రాజు కొంచెం ఆలోచించి ఇలా తిర్పు చెప్పాడు:

“మాది న్యాయమైన సొమ్ము కనక మాకే చేరింది. ఇలా జరగటానికి ముఖ్యకారకుడు సుబ్బయ్య. అతను దీన్ని దొంగిలించి, పట్టుబడి మాకు చేర్చాడు. అతడికి నూరు పరహాలు, సద్గుణశ్రీ అనే బిరుదు ఇస్తున్నాము. పోతే, ఈ ఉంగరాన్ని ఇన్ని నాళ్ళుగా ధరించినందుకు వెంకయ్యకు నూరు పరహాలు జరిమానా విధిస్తున్నాము.”

కీడు తల పెట్టిన సుబ్బయ్యకు మేలే జరిగింది.

—కె. అన్నపూర్ణ





పచ్చలజాడీ

మరిగధరాజ్యం లోని చక్రపురం అనే ఊళ్లో శ్రీగుప్తుడు అనే ధనవంతుడైన వర్తకుడు ఉండేవాడు. అతనికి అపూర్వ వస్తువులంటే సరదా. ఆ సరదాకొద్దీ వాటిని ఎంత డబ్బయినా పోసి కొనే వాడు. ఆ సంగతి తెలిసి ఎందరో వర్తకులు అలాంటి వస్తువులు తెచ్చి అతనికి అమ్మేవారు. అతను కూడా అటువంటి వస్తువులు ఎక్కడున్నా తెచ్చి తనకే అమ్ముమని చెబుతూ ఉండేవాడు.

ఒకసారి ఒక వర్తకుడు శ్రీగుప్తుడి దగ్గరికి వచ్చి అపూర్వ వస్తువులు కొన్ని చూపించాడు. శ్రీగుప్తుడు వాటినన్నిటినీ కొన్నాడు. అన్నీ కొనడం ఆయిపోయాక వర్తకుడు శ్రీగుప్తుడితో, "నా దగ్గర మరో అపూర్వ వస్తువు ఉంది. అయితే నేను దాన్ని అమ్ముదలచుకో లేదు. ఎన్నో అపూర్వ వస్తువులు సేకరించిన మీ దగ్గర

కూడా ఇలాంటి వస్తువు లేదు," అన్నాడు. శ్రీగుప్తుడికి ఆ వస్తువు ఏదో చూడాలన్న కుతూహలం కలిగింది. అతను తనకా వస్తువును ఒకసారి చూపించమని వర్తకుణ్ణి అడిగాడు.

శ్రీగుప్తుడి కోరిక ప్రకారం ఆ వర్తకుడు తనతో తెచ్చిన ఒక పెట్టె తెరిచి అందు లోంచి ఒక పచ్చల జాడీ తీశాడు. ఆ జాడీ అద్భుతంగా ఉంది. దానిమీద అందమైన తీగెలూ, పూలూ చెక్కి ఉన్నాయి. ఆ జాడీని చూడగానే శ్రీగుప్తుడికి దాన్ని ఎంత డబ్బయినా పెట్టి కొనాలనిపించింది. అయితే వర్తకుడు మాత్రం శ్రీగుప్తుడు ఎంత డబ్బు ఇచ్చినా తాను జాడీ అమ్ముదలచుకోలేదని చెప్పి వెళ్ళిపోయాడు.

శ్రీగుప్తుడికి మాత్రం తాను అన్నాళ్ళూ సేకరించిన అపూర్వ వస్తువులన్నీ కలిపినా ఆ పచ్చల జాడీకి సరితూగవనిపించింది.


అది తన దగ్గర లేకపోవడం పెద్ద కొరత అనుకున్నాడు అతను.

మరో వారం రోజుల తరవాత పచ్చల జాడీ వర్తకుడు మళ్ళీ శ్రీగుప్తుడి ఇంటికి వచ్చాడు. తనకు వ్యాపార విషయంగా ఎంతో డబ్బు కావాలని, మరో గత్యంతరం లేనందువల్ల పచ్చల జాడీ అమ్మదలచు కున్నానని అన్నాడు. శ్రీగుప్తుడు ఆ మాటలు విని ఎంతో సంతోషించి, వర్తకుడు అడిగి సంత డబ్బూ ఇచ్చి జాడీని కొన్నాడు.

ఆ తరవాత కొద్ది రోజులకే శ్రీగుప్తుడి వద్ద పనిచెయ్యటానికి మాధవుడు అనే పేదయువకుడు వచ్చాడు. కొద్ది కాలం లోనే అతను తన యజమాని అభిమానానికి పాత్రుడై, అతనికి కుడిభుజంలాగా అయిపోయాడు. శ్రీగుప్తుడు మాధవుడికి తన వద్ద ఉన్న అపూర్వ వస్తువులన్నీ చూపుతూ, పచ్చల జాడీ కూడా చూపించాడు. అన్నిటికన్నా పచ్చల జాడీ అద్భుతంగా ఉన్నదని మాధవుడు చెప్పాడు.

రోజూ మాధవుడు శ్రీగుప్తుడి వెంట సమీపంలో ఉన్న చిట్టడవికి షికారు వెళ్ళేవాడు. ఒకరోజు అతను దాహంగా ఉందని చెప్పి, దగ్గరలో ఉన్న కొలనులో నీళ్ళు తాగడానికి వెళ్ళాడు.

ఒంటరిగా ఉన్న శ్రీగుప్తుడికి ఒక స్త్రీ కంఠం, "రక్షించండి! రక్షించండి!"



అని ఆర్తనాదం చెయ్యడం వినిపించింది. వెంటనే అతను ఆ కేక వినిపించిన దిక్కుగా వెళ్ళాడు.

కొంత దూరం వెళ్ళాక అతనికి ఒక కుటీరం ముందున్న రేగుపాదలో పళ్ళు కొసుకుంటున్న ఒక అందమైన యువతి కనిపించింది.

శ్రీగుప్తుడు ఆమె దగ్గరికి వెళ్ళి, "అమ్మాయీ, ఇంతకుముందు ఎవరో రక్షించమని కేకలు పెట్టారు. ని కెమైనా తెలుసునా?" అని అడిగాడు.

ఆమె నవ్వి, "కేకలా? నా కేమీ విని పించలేదే! మీరు భ్రమపడి ఉంటారు." అన్నది.



శ్రీగుప్తుడు వెనక్కు తిరిగి వస్తుండగా, అతణ్ణి వెదుక్కుంటూ మాధవుడు ఎదురుగా వచ్చాడు. ఎవరైనా స్త్రీ అర్తనాదం వినిపించిందా అని శ్రీగుప్తుడు మాధవుణ్ణి అడిగితే, అతను తన కేమీ వినిపించలేదన్నాడు. శ్రీగుప్తుడికి మతిపోయి నట్టయింది. ఇద్దరూ కలిసి ఇంటికి నడిచారు.

మర్నాడు సాయంకాలమూ, ఆ మర్నాడు సాయంకాలమూ కూడా చిట్టడవిలో శ్రీగుప్తుడు ఒంటరిగా ఉన్నప్పుడు, "రక్షించండి!" అంటూ అడదాని అర్తనాదం వినిపించడమూ, అతను పరుగు పరుగున కుటీరం వైపు వెళ్ళడమూ,

అతను అడిగిన ప్రశ్నకు ఆ యువతి నవ్వుడమూ జరిగాయి.

తనకు నిజంగానే చిత్తభ్రమ కలుగుతున్నదేమో నని శ్రీగుప్తుడు అనుమానించాడు. లేదా ఆ చిట్టడవిలో ఏ మోహిని ఏకాచమైనా ఉండి ఉండాలి అనుకున్నాడు అతను. అతను తన అనుమానాలు మాధవుడితో చెబితే, మాధవుడు కూడా ఆశ్చర్యపోయాడు.

ఆ తరువాత వాళ్ళు చిట్టడవివైపు పోవడం మానేశారు.

ఒక వారం రోజులు గడిచాక, చిట్టడవిలో ఉండే యువతి శ్రీగుప్తుణ్ణి చూడవచ్చి నమస్కరించి, "అయ్యా, నా పేరు చారుమతి. నేను ఆ చిట్టడవిలో మీరు చూసిన కుటీరంలో మా నాన్నతో బాటు వున్నాను. మీరు అక్కడికి రావడం మానుకున్న దగ్గరినుంచి ప్రతిరాత్రి ఒక స్త్రీ కంతం 'రక్షించండి! రక్షించండి!' అని అరవడం వినిపిస్తున్నది. బయటికి పోయి చూస్తే ఎవరూ ఉండరు. నిన్న రాత్రి ఒక విచిత్రమైన కల వచ్చింది. నా మంచం దగ్గర ఒక స్త్రీ మౌనంగా ఏడుస్తూ నిలబడి ఉంది. ఆమె చేతిలో ఒక పచ్చల జాడీ ఉన్నది. ఆమె ఏమీ అనకుండానే ఆ జాడీ చూపిస్తూ ఏడుస్తూ ఉన్నది," అన్నది.

ఆ మాటలు విని శ్రీగుప్తుడు అదరి పడ్డాడు. అయినా అతను తన ఆదురు పాటును కప్పిపుచ్చుకుంటూ మాధవుణ్ణి పిలిచాడు. మాధవుడు వచ్చి సంగతి తెలుసుకుని లోపలికి వెళ్ళి పచ్చల జాడీ తెచ్చాడు. దాన్ని చూస్తూనే చారుమతి ఆశ్చర్యంతో, "అదే! అదే!" అని అరిచింది.


ఆ జాడీ మీద మంత్రాల వంటివి ఏవైనా ఉన్నాయా అని ముగ్గురూ పరీక్షించారు. దాని మీద గానీ, లోపల గానీ, క్రింద గానీ ఎక్కడా ఏమీ కనిపించలేదు.

"మన మిద్దరమూ ఈ జాడీ తీసుకుని చారుమతి కుటీరానికి వెళ్ళి, తెల్లవార్లు మేలుకుని ఉండి, దీని రహస్యం తెలుసు

కుందాం," అని మాధవుడు శ్రీగుప్తుడితో అన్నాడు. శ్రీగుప్తుడు ఒప్పుకున్నాడు.

చీకటి పడేవేళకు ముగ్గురూ చారుమతి కుటీరానికి చేరుకున్నారు. పచ్చల జాడీని చిన్న బల్లపైన ఉంచారు. ఆ రాత్రి చారుమతి తన అతిథులకు ఏవో పళ్ళూ, పానీయాలూ ఇచ్చింది. అర్ధరాత్రి దాటే వేళకు ఎంత ఆపుకున్నా నిద్ర ఆగలేదు శ్రీగుప్తుడికి. అప్పటికే చారుమతి, మాధవుడూ నిద్రలో ఉండడం కనిపించింది అతనికి.

శ్రీగుప్తుడికి తిరిగి తెలివి వచ్చేసరికి బాగా ఎండ ఎక్కి ఉన్నది. అతను తన చుట్టూ ఉన్నవారిని చూసి ఆశ్చర్యపడ్డాడు. అతనికి మాధవుడు, చారుమతి ఇద్దరేకాక



రాజభటులూ, పచ్చల జాడీ వర్తకుడూ, అంతకుముందు తనకు అపూర్వ వస్తువులు అమ్ముతూ వచ్చిన మరో ఇద్దరూ, మరో ముగ్గురు పెద్దమనుషులూ అక్కడ కనిపించారు. తాను సేకరించిన అపూర్వ వస్తువులలో కొన్ని కూడా ఆ కుటీరంలో ఉండడం గమనించాడు అతను. ఏం జరుగుతున్నదో శ్రీగుప్తుడికి ఎంత ఆలోచించినా అంతుచిక్కలేదు.

అప్పుడు మాధవుడు శ్రీగుప్తుణ్ణి చూసి, "అపూర్వ వస్తువులు సంపాదించాలనే మీ కోరిక ఎలాంటి ఫలితాలు తెచ్చిందో మీకు నిరూపించడం కొనసం ఇలా చెయ్యవలసి వచ్చింది. నేను మగధరాజ్యాధికారులలో ఒకణ్ణి, రాజ్యంలోని చాలామంది ధనపంతులూ, పండితులూ తమ వద్ద ఉన్న అపూర్వ వస్తువులను ఎవరో దొంగిలిస్తున్నారని తరచుగా వచ్చి చెప్పసాగారు. అందుకు తగ్గట్టు రాజభవనంలోని పచ్చల జాడీ కనబడక పోయేసరికి నేనూ విచారణ ప్రారంభించాను. అలా

నేను మీ యింట పనికి కుదిరాను. మీ వ్యవహారం గమనించాను. మీ సరదా-మీకు అపూర్వ వస్తువులు అమ్ముతూ వచ్చిన వారిని ఈ పెద్దమనుషుల ఇళ్ళ నుంచి వస్తువులు దొంగిలించడానికి పురికొల్పింది. మీరు ఆ వస్తువులు ఎక్కడివో, ఎలా తెస్తున్నారో తెలుసుకోకుండా కొనడం వల్ల విళ్ళు విచ్చలవిడిగా దొంగతనాలు చేస్తున్నారు!" అన్నాడు.

శ్రీగుప్తుడికి అవమానమూ, బాధా కలిగాయి. చాంతో అతను తన దగ్గర ఉన్న అపూర్వ వస్తువులన్నిటినీ మాధవుడికి అప్పగించాడు. మాధవుడు వాటిలో దొంగిలించబడ్డ వస్తువులను వాటి యజమానులకు అందజేసి, తక్కినవాటిని ప్రభుత్వం వారి ప్రదర్శనశాలలో ఉంచడానికి ఏర్పాటు చేశాడు.

శ్రీగుప్తుడు తన సరదా వల్ల డబ్బు నష్టమే తప్ప మరే లాభమూ లేదని గ్రహించి అప్పటినుంచి తన వ్యాపారం పట్ల శ్రద్ధచూపసాగాడు.



CHITRA

న్యాయమైన బేరం

విజయనగరంలో ఒక సంవత్సరం వర్షం కురచింది. తాను ఉంటున్న తాతల నాటి పాత భవనాన్ని పడగొట్టి, అదే స్థలంలో మరొక భవనం కట్ట తలపెట్టాడు. కొత్త భవనానికి శంకుస్థాపన జరపటానికి కొద్ది రోజులలో మంచి ముహూర్తం ఉన్నది. కాని ఈలోగా పాత భవనాన్ని పడగొట్టాలంటే చాలా మంది కూలిలు కావాలి.

అయితే ఆ సమయంలో శ్రీకృష్ణదేవరాయలు ఎక్కడో కోట కట్టిస్తుంటే నగరంలోని కూలిలందరూ అక్కడికి వెళ్ళారు. అందుచేత వర్తకుడికి అతికష్టం మీద పది మంది కూలిలు దొరికారు. భవనం పడగొట్టే పని వాళ్ళకు అప్పగించి, కొంతమంది కూలిలను అదనంగా తెస్తానని, అతను ప్రయాణమై వెళ్ళాడు.

కూలిలు పాత భవనాన్ని పడగొట్టుతుంటే అక్కడక్కడా గొడవలో బంగారు నాణాలు, వెండి నాణాలు బయట పడ్డాయి. వాళ్ళకు ఉత్సాహం పచ్చి, విరామం లేకుండా పగలూ, రాత్రి పనిచేసి, పడిపోయిన పెళ్లలను దూరంగా తీసుకుపోయి, నాణాల కోసం గాలిస్తూ నాలుగు రోజులలోగా పునాదులతో సహా పాతభవనం తవ్వేసి, ఆ ప్రదేశమంతా శుభ్రం చేసేశారు.

కూలిలు దొరకలేదని వర్తకుడు తిరిగి వచ్చేసరికి పని పూర్తి కానే అయింది. నాణాలు దొరికిన సంగతి కూలిలు వర్తకుడికి చెప్పక, వాటిని తమలో తాము పంచుకున్నారు. వర్తకుడికి కూడా సప్తం కలగలేదు. అతను గొడవలో అక్కడక్కడా పెట్టిన నాణాలు న్యాయంగా ఇల్లు పడగొట్టటానికి కేటాయించినవే.





లంకె బిందెలు

పూర్వం ఒక రాజు వద్ద ఏకనాథుడు అనే అంతరంగికుడు ఉండేవాడు. అతను రాజుకు చాలా విశ్వాసపాత్రుడు.

ఒకనాథు ఏకనాథుడు తన ఇంటి పెరడులో ఎగుడు దిగుడుగా ఉన్న ప్రదేశాన్ని చదును చేస్తూండగా, పూర్వ కాలంనాటి లంకె బిందెలు బయట పడ్డాయి. వెంటనే అతను భార్యను పిలిచి, వాటిని చూపించాడు. ఆమె వాటిని చూసి కళ్ళు పెద్దవిచేసి, గుండెల పైన చేతులు వేసుకున్నది.

ఏకనాథుడు బిందెల మూతలు విప్ప బోతుంటే, ఆమె అడ్డుపడి, "మంచి ముహూర్తం చూసిగాని లంకె బిందెల మూతలు విప్పరాదు. లేకపోతే వాటిలోని ధనం చిల్లపెంకుల్లాగా కనిపిస్తుంది. ముందు వీటిని ఇంట్లో దాచిపెడదాం, పదండి." అన్నది.

ఏకనాథుడు భార్య కెసి ఆశ్చర్యంగా చూసి, "భూమిలో దొరికిన నిక్షేపం న్యాయంగా రాజుకు చెందాలి. అది మనది ఎలాగవుతుంది?" అన్నాడు.

"మన ఇంట్లో దొరికినది రాజు సొత్తు ఎలా అవుతుంది? దాన్ని మనమే అనుభవించాలి," అన్నది భార్య.

ఆమెతో వాదించటం ఇష్టంలేక, ఏకనాథుడు లంకె బిందెలను లోపలికి తీసుకుపోయి, అటక మీద దాచాడు.

ఇదంతా పొరుగింటి వుండరీకాక్షుడు అనుకోకుండా చూశాడు. అతను తిన్నగా గ్రామాధికారి ఇంటికి వెళ్ళి, "అయ్యా, నాకొక చిన్న ధర్మసందేహం కలిగింది. భూమిలో దొరికిన ధనం ఎవరికి చెందుతుంది?" అని అడిగాడు.

"ధనం ఎవరికి, ఎక్కడ దొరికినప్పటికీ రాజుగారికే చెందుతుంది.

ఇంతకూ ఇప్పుడు నీకు ఈ సమస్య ఎందుకు వచ్చిందీ ?" అని గ్రామాధికారి పుండరీకుణ్ణి అడిగాడు.

పుండరీకుడు గ్రామాధికారికి తాను చూసినది చెప్పాడు. "ఆ లంకెబిందెలను రాజుకు అప్పగిస్తే నీకూ, నాకూ ఒరిగే దేమిటి? వాటిని దొంగిలించటానికి మాకు సహాయం చేసి, సగంవాటా తీసుకో. ఏమంటావు ?" అన్నాడు గ్రామాధికారి.

అందుకు పుండరీకుడు సంతోషంగా ఒప్పుకొని ఇంటికి వెళ్ళిపోయాడు.

ఈ గ్రామాధికారి కర్కటకుడు. అతను వీరకుడు అనే వాడి చేత అడ్డమైన దారుణాలూ చేయిస్తూ, గ్రామప్రజలకు నింహస్వప్నంగా వుంటూ, తాను మాత్రం దొరికిపోయేవాడు కాడు.

ఆ రాత్రి కొంచెం పొద్దుపోయాక, తన భార్య నిద్రపోగానే, ఏకనాడుడు మెల్లిగా పక్కమీదనుంచి లేచి, లంకె బిందెలను పెరట్లోకి తీసుకుపోయి, వాటిలోని ధనాన్ని ఒక గుడ్డలో మూట కట్టి, బిందెలను చిల్లపెంకులతో నింపి, లోపలికి తెచ్చి యథాస్థానంలో పెట్టి, ఆ మూటను ఇంట్లోనే దాచి, నిశ్చింతగా పడుకుని నిద్రపోయాడు.

అర్ధరాత్రివేళ న్యాయాధికారి వీరకుణ్ణి పిలిపించి, వాడికి చెప్పవలసినదంతా

చందమామ



చెప్పి, పుండరీకుడి ఇంటికి పంపాడు. పుండరీకుడి సహాయంతో వీరకుడు లంకె బిందెలను దొంగిలించాడు. తన వంతు బిందెను పుండరీకుడు తీసుకుని తన ఇంటికి పోవటానికి వెనక్కు తిరగగానే, వీరకుడు వెనకనుంచి పుండరీకుడి తల మీద తన చేతిలో ఉన్న బిందెతో బలంగా కొట్టాడు. పుండరీకుడు స్పృహతప్పి పడి పోయాడు. వీరకుడు అతని చేతులూ, కాళ్ళూ కట్టి తీసుకుపోయి, అతని దొడ్లో పడేశాడు. ఇది గ్రామాధికారి ఆలోచనే !

తరువాత వీరకుడు లంకె బిందెలతో తిన్నగా గ్రామాధికారి ఇంటికి వెళ్ళక, తన ఇంటి దారి పట్టాడు. తాను ఇంత

శ్రమపడి సంపాదించిన ధనం గ్రామాధికారికిస్తే అందులో తనకు ఎంత ముట్టుతుందోనని వాడికి అనుమానం వచ్చింది.

అయితే ఇంటికి పోతున్న వీరకుడి నెత్తి మీద ధనామని కర్రదెబ్బ పడింది. వాడు స్పృహతప్పి పడిపోయాడు. వాణ్ణి సమ్మలేక గ్రామాధికారి దగ్గరలోనే పొంచి ఉండి, వాడి ఎత్తు తెలియగానే వాడి తలమీద కొట్టి, వాణ్ణి పొదలలోకి ఈడ్చి, లంకె బిందెలు తీసుకుని తన ఇంటికి వెళ్ళిపోయాడు. అతను ఇంటికి పోయి అత్రంగా చూసుకుంటే లంకె బిందెల నిండా చిల్లపెంకులు తప్ప ఏమీలేవు.

తెల్లవారుతూనే ఏకనాథుడు తన భార్యకు తెలియకుండా ధనపు మూటతో రాజుగారి వద్దకు వెళ్ళి, లంకె బిందెల మూట చెప్పి, ధనం రాజుగారి ముందు పెట్టాడు. అదే సమయంలో, అతని పొరుగున ఉండే పుండరీకుడు గ్రామాధికారి మీద రాజుగారికి ఫిర్యాదు చెయ్యటానికి వచ్చి, ఎడంగా నిలబడ్డాడు.

రాజు ఏకనాథుడితో, "ఇంతకూ బిందెలు ఏవీ?" అన్నాడు.

వెంటనే పుండరీకుడు, "మహారాజా, అవి మా గ్రామాధికారి ఇంట్లో దొరుకుతాయి," అని జరిగినదంతా దాచకుండా చెప్పాడు. తనకు శిక్షపడినా సరే, గ్రామాధికారికి శిక్షపడాలని అతనికి కక్షగా ఉన్నది.

రాజు ఏకనాథుడి నిజాయితీకి సంతోషించి, బిందెలలో దొరికిన ధనాన్ని అతన్నే తీసుకోమన్నాడు. అప్పటి కప్పుడే ఆయన తన భటులను పంపి, గ్రామాధికారి ఇల్లు సోదా చేయించి, అక్కడ బిందెలు దొరికి నందున అతనికి తీవ్రమైన శిక్ష విధించాడు.

ఏకనాథుడు ధనంతో ఇంటికి తిరిగి వచ్చే సరికి అతని భార్య, "లంకె బిందెలను ఎవరో దొంగిలించుకు పోయారండీ!" అన్నది.

"బిందెలు పోతే పోయాయిలే. అందులోని ధనం మన దగ్గరే ఉన్నది," అంటూ ఏకనాథుడు ధనాన్ని ఆమెకు చూపాడు.





వీరహనుమాన్


తీరవాత రాముడు ఆజ్ఞాపించగా, వానరులు గుంపులు గుంపులుగా అరణ్యంలోకి వెళ్ళి, రకరకాల చెట్లను పెల్లగించుకుని వచ్చి సముద్రంలో వేయనారంభించారు. ఇంకా బలవంతులు ఏనుగులంతేసి రాళ్ళను తెచ్చి సముద్రంలో వేస్తూంటే సముద్రపు నీరు ఆకాశమంత ఎత్తు ఎగిరింది. సముద్రమంతా కెలకబారింది.

ఈ విధంగా తయారవుతున్న సేతువు ఏగుడు దిగుడుకాకుండా కొందరు తాళ్ళు పట్టుకున్నారు; కొందరు కొలత బద్దలు ఉపయోగించారు. నలుడు తలపెట్టిన సేతువు పదియోజనాల వెడల్పా, నూరు యోజనాల నిడివీగలది. రోజుకు సుమారు ఇరవైయోజనాల చొప్పున, అయిదు రోజు

లలో సేతువు నిర్మాణం పూర్తి అయింది. నలుడి సామర్థ్యం వల్లనే ఆ పని విజయవంతంగా జరిగింది. వానరులు పరమనందంతో ఆటూ ఇటూ ఎగిరారు.

చక్కని రాజమార్గంలాగా తయారైన ఆ సేతువు మీద వానరసేనలు సముద్రాన్ని దాటి అవతలి ఒడ్డు చేరాయి. శత్రువులు వస్తే చంపటానికి విభీషణుడు గదతీసుకుని, తన నలుగురు అనుచరులతో సహా సేతువు అవతలి చివర నిలబడ్డాడు.

సేతువును దాటేటప్పుడు హనుమంతుడి మీద రాముడూ, అంగదుడి మీద లక్ష్మణుడూ ఎక్కి కూర్చున్నారు. వాళ్ళు కాలినడకన సేతువును దాట



టానికి సుగ్రీవుడు ఒప్పకొలేదు. హనుమంతుడూ, అంగదుడూ కూడా ఆకాశగమనంతోనే రామ, లక్ష్మణులను చేరవేశారు. మరికొందరు వానరులు కూడా గాలిలో ఎగురుతూపోయారు. వానరులు అధిక సంఖ్యలో ఉండటం చేత రద్దీ ఎక్కువై, కొందరు సముద్రంలో పడి, పైకి వచ్చారు. సేతువు చాటుటప్పుడు వానరులు చేసిన కోలాహలంలో సముద్ర ఘోషకూడా వినిపించలేదు.

సముద్రం అవతలి ఒడ్డున ఫలసమృద్ధిగల ఆరణ్యాలూ, వానరసేన విడియటానికి తగిన ప్రదేశాలూ ఉన్నాయి. కాని రాముడు వెంటనే లంకానగరం కేసి

వానరసేనను నడిపించ నిర్ణయించాడు. రాముడు ముందు నడవగా వానరులు సింహనాదాలు చేస్తూ లంకానగరానికి బయలుదేరారు. వానరుల ఉత్సాహం చూసి రాముడు సంతోషించాడు.

వానరసేన లంకానగరం బయట విడియగానే నగరంలో నుంచి ఖేరుల ధ్వనులూ, మృదంగాల ధ్వనులూ, రాక్షసుల ఆర్భాటాలూ విసవచ్చాయి. వానరులకు కోపం వచ్చి, అంతకంటే గట్టిగా సింహనాదాలు చేశారు. లంకలో ధ్వజాల మీద ఎత్తైన రకరకాల పతాకాలను చూస్తూ, రాముడు సీతను తలచుకుని దుఃఖించాడు.

అతను లక్ష్మణుడితో, "త్రైకూట పర్వతం మీద ఆకాశాన్ని అంటుతున్న ట్టుగా విశ్వకర్మ నిర్మించిన ఆ లంకానగరాన్ని చూడు," అన్నాడు.

తరవాత అతను వానరసేనను వ్యూహంగా ఎలా ఆమర్చాలో చెప్పాడు. అంగదుడు నిలుడితో సహా తన సేనను వ్యూహం మధ్య ఉంచాలి. ఋషభుడూ, అతని సేనా కుడిపార్శ్వంలో ఉంటారు. గంధమాదనుడు తన సేనతోసహా ఎడమ పార్శ్వంలో ఉంటాడు. రామ, లక్ష్మణులు వ్యూహం ముందు ఉంటారు. సుగ్రీవుడు సేనల వెనకపక్క ఉంటాడు. మొత్తం

వానరసేన గరుడ వ్యూహంలో అమర్చబడింది. లంకను పండి కొట్టాలని వానరులకు మహా ఆత్రంగా ఉన్నది.

రాముడు సుగ్రీవుడితో, "రావణుడి దూత అయిన శుకుణ్ణి ఇప్పుడు వదిలి పెట్టు," అన్నాడు.

వానరుల చేత నానాబాధలూ పడి, ప్రాణభయంతో కొట్టుకుంటున్న శుకుడు, తనను సుగ్రీవుడు విడిచిపెట్టగానే వేగంగా రావణుడి వద్దకు వెళ్ళాడు. రావణుడు శుకుణ్ణి చూసి నవ్వుతూ, "రెక్కలు తెగినట్టుగా కనబడుతున్నాయి. వానరులకు చెరికిపోలేదు కద?" అని అడిగాడు. శుకుడు రావణుడితో ఇలా అన్నాడు:

"నేను సముద్రం అవతలి గట్టుకు ఎగిరి వెళ్ళి, సుగ్రీవుడితో నువ్వు చెప్పమన్నమాటలే పార్లులేకుండా చెప్పాను. వానరులకు కోపం వచ్చి, ఎగిరి నన్ను పట్టుకుని, చిత్రహింసలు పెట్టారు. ఆ వానరులు మాట్లాడరు, మాట్లాడితే వినరు. వాళ్ళ నుంచి జవాబు సంపాదించటం ఎలా? వాళ్ళు ముక్కోపులూ, కూరులూనూ, సముద్రానికి సేతువు కట్టి, సముద్రం దాటి రాముడు లంకాద్వారాన్ని చేరాడు. ఎలుగుబంట్లూ, వానరులూ నేల ఈనినట్టుగా భూమిసంతా ఆశ్రమించి ఉన్నారు. వానరులకూ, రాక్షసులకూ యుద్ధం తప్పదు. వానరులు పక్షిణాన అయినా లంకా ప్రాకారాలను ఎక్కవచ్చు.





ఇస్తే సీతను రాముడికి ఇయ్యి, లేదా యుద్ధం చెయ్యి."

ఈ మాట వినగానే రావణుడికి కోపంతో కళ్ళు ఎర్రబడ్డాయి.

"లోకాలన్ని నా మీదికి వచ్చినా నేను సీతను ఇయ్యను. చాలాకాలంగా యుద్ధం లేక నా భుజాలు తిటగా ఉన్నాయి. నా సంగతి తెలియక రాముడు నా మీదికి యుద్ధానికి వచ్చాడు. నా బాబులదెబ్బ అతను ఎరగడు." అన్నాడు రావణుడు.

అతను తన మంత్రిలైన శుక, సారణులతో, "సముద్రానికి సేతువు కట్టటమనేది అపూర్వం. నేను నమ్మను! మీరు రహస్యంగా వెళ్ళి, నిజంగా సేతువు

నిర్మాణం జరిగిందే లేదో, వానరసేన పిపాటి ఉన్నదో, రాముడి ఆస్త్రశస్త్రాలు ఏవో తెలుసుకుని రండి," అన్నాడు.

వాళ్ళిద్దరూ వానరరూపాలు ధరించి, వానరసేనలో ప్రవేశించారు. అంతులేని వానరసేనను లెక్కించటం వారికి సాధ్యం కాలేదు. వానరసేన సమస్త ప్రదేశాలనూ ఆక్రమించటమే గాక, ఇంకా శాంతసేన సేతువును దాటి వస్తూనే ఉన్నది.

ఇంతలో విభీషణుడు వాళ్ళిద్దరిని పొల్చి పట్టుకుని, రాముడితో, "వీళ్ళు శుక, సారణులు అనే రాక్షసులు. రావణుడి మంత్రిలు. వానరరూపాలతో, మన రహస్యాలు తెలుసుకునేటందుకు లంకనుంచి వచ్చారు," అని చెప్పాడు.

అప్పుడు వాళ్ళిద్దరూ రాముడికి దణ్ణం పెట్టి, విభీషణుడు చెప్పినది నిజమేనని ఒప్పుకున్నారు. రాముడు నవ్వి, "మా సైన్యమంతా చూడండి. మమ్మల్ని చక్కగా పరీక్షించండి. తరవాత లంకకు తిరిగి పొండి. మీరు చూడటం పూర్తి కాకపోతే విభీషణుడు మీకు సేన అంతా చూపుతాడు. మీరు నిరాయుధులు గనక మిమ్మల్ని చంపరాదు," అంటూ, వాళ్ళను పొనియ్యమని విభీషణుడితో చెప్పాడు.

రాముడు వాళ్ళద్వారా రావణుడికి ఒక సందేశం కూడా పంపాడు. అదేమి

టంపే: "రావణుడా, రేపు తెల్లవారుతూనే నాకోపాన్ని నీపై వజ్రాయుధంలాగా ప్రయోగించబోతున్నాను."

శుక, సారణులు రాముడికి జయం పలికి, రావణుడి వద్దకు వెళ్ళి, "రాజా, వానరసేనలో ప్రవేశించిన మమ్మల్ని విభీషణుడు పోల్చిపట్టుకుని, రాముడికి అప్పగించాడు. రాముడు మమ్మల్ని దయ దలచి విడిచిపెట్టాడు. ఆమాట అటుంచి, ఆ వానరసేనకు రామ, లక్ష్మణ, విభీషణ, సుగ్రీవులున్నారు. ఇంకెంకావాలి. రాముడి బాణాలు చూస్తే, అతనికి ఎవరి సహాయమూ అవసరం లేదనే అనిపిస్తుంది. వానరసేన సముద్రం దాటి వచ్చింది. దాని మేర తెలియరావటం

లేదు. వానరులు మంచి యుద్ధోత్సాహంలో ఉన్నారు. యుద్ధం మూని, సీతను రాముడికి ఇచ్చేయి."

రావణుడు సారణుడితో, "సీతను ఇయ్యను. నువ్వు సామ్యుడివి. శూరుడివి కావు. వానరసేనను చూసి దడుచుకున్నావు. నన్ను యుద్ధంలో ఎవడు జయించగలడు?" అన్నాడు.

అతనికి వానరసేనను చూడాలనిపించింది. అతను తన మేడపై భాగానికి ఎక్కి, లంకానగరం చుట్టూ గల పర్వతాలూ, అరణ్యాలూ వానరమయంగా ఉండటం గమనించాడు. అతను తన సమీపంలో ఉన్న సారణుడితో, "ఈ సేనలో బలవంతులూ, శూరులూ,





యుద్ధంలో ప్రముఖంగా పోరాడగలవారూ
ఏవరు? ముఖ్యసేనా నాయకులెవరు?
సుగ్రీవుడి సలహాదార్లు ఎవరు?" అన్నాడు.
దానికి సారణుడు ఇలా చెప్పాడు:

"నీలుడు వానరసేనా నాయకుడు.
అంగదుడు వానర రాజ్యానికి యువరాజు.
అతను వాలి కొడుకూ, వాలి అంతటి
వాడూనూ. హనుమంతుడు మనకు
ముందు తెలిసినవాడే. సేతువు నిర్మించిన
నలుడు మహాపరాక్రమశాలి. అతని వెంట
ఉన్న వానరసేన జయించరానిది.
ఆ తెల్లని వానరుడు శ్వేతుడు, యుద్ధంలో
మహాభయంకరుడు. ఎరుపు, పసుపు
వెంట్రుకలు తొకలోగలవాడు కుముదుడు.

ఇతనికి దయాదాక్షిణ్యాలు లేవు. యుద్ధం
కొసం తహతహలాడుతున్నాడు."

ఈ విధంగా చెబుతూ సారణుడు
రావణుడికి రంభుడూ, శరభుడూ, పన
సుడూ అనే వానర వీరులను గురించి,
ఇతర వానర సేనాపతులను గురించి
చెప్పాడు. తరవాత అతను భల్లూక ప్రము
ఖులను గురించి కూడా చెప్పాడు. భల్లూ
కాలలో ప్రముఖుడు జాంబవంతుడు.

సారణుడు వదిలేసిన వివరాలను
శుకుడు రావణుడికి చెప్పాడు. హను
మంతుడి సమీపంలో ఉన్న రామలక్ష్మ
ణులను ఇతనే రావణుడికి చూపాడు.
రావణుడు రాముడి సమీపంలో తన
తమ్ముడైన విభీషణుణ్ణి కూడా చూశాడు.
అతనికి ఒక్కక్షణంపాటు భయంకలిగి,
వెంటనే కోపంగామారింది. శుకసారణులు
శత్రువుల శౌర్య పరాక్రమాలను గొప్పగా
చెప్పినందుకు అతను వారిని మందలించి,
"మీవంటి మంత్రులను పెట్టుకున్న నేను
ఎప్పుడో చచ్చి ఉండవలసింది. మీరు
లోగడ చేసిన మేలుతలచి, మిమ్మల్ని
చంపకుండా వదులుతున్నాను. వెళ్ళి
పొండి," అన్నాడు. రావణుడికి జయం
పలికి వాళ్ళు వెళ్ళిపోయారు.

తరవాత రావణుడు మహోదరుడితో
చెప్పి, కొందరు వేగులవాళ్ళను పిలిపించి,



“రాముణ్ణి గురించి సమస్తమూ తెలుసుకు రండి,” అన్నాడు.

ఆ చారులు మారు రూపాలు ధరించి, సువేలపర్వతం దగ్గరలో ఉన్న రామ, లక్ష్మణ, విభీషణ, సుగ్రీవులున్న చోటికి వెళ్ళారు. రామ, లక్ష్మణులనూ, వానర సేననూ చూస్తూనే వారికి దడపట్టు కున్నది. చానకితోడు విభీషణుడు వాళ్ళను కనిపెట్టి, పట్టుకున్నాడు. ఆ చారులలో శార్దూలు ఉండేవాడు చాలా దుష్టుడు. వానరులు వాణ్ణి చంపే లోపున రాముడు ఆడ్డపడి, శార్దూలుడితో బాటు మిగిలిన చారులను కూడా విడిపించాడు. వాళ్ళు కొద్ది దెబ్బలతో తప్పించుకుని లంకకు తిరిగి వెళ్ళారు.

శార్దూలుణ్ణి చూసి రావణుడు ఏదో జరిగిందని గ్రహించాడు. వాడు రావణుడితో, “వానరులను గురించి తెలుసుకోవటం ఎంత మాత్రమూ సాధ్యం కాదు. నేను విభీషణుడి అనుచరులకు దొరికి సాయాను. తరవాత వానరులు నన్ను

నానాహింసలూ పెట్టారు. రాముడు నన్ను వానరుల బారినుంచి రక్షించాడు. అదృష్టం బాగుండి, బతికి బయట పడ్డాను. రాముడు లంకను ముట్టడించటానికి సిద్ధంగా ఉన్నాడు. సీతను రాముడికి ఇయ్యటమో, యుద్ధానికి సిద్ధంకావటమో చెయ్యటం మంచిది.” అన్నాడు.

రావణుడు సీతనియ్యనని మళ్ళీ చెప్పి, వానర ప్రముఖులను గురించి శార్దూలుడి ద్వారా కూడా తెలుసుకున్నాడు.

తరవాత అతను విద్యుజ్జిహ్వు ఉండే రాక్షసుణ్ణి వెంట బెట్టుకుని సీత ఉండే చోటికి బయలుదేరాడు. అతను విద్యుజ్జిహ్వుడితో, “నువ్వు నీమాయ చేత రాముడి తల ఒకటి కల్పించు. చానితో బాటు ఒక గొప్ప ధనుస్సూ, బాణాలూ తయారు చెయ్యి. వాటితో మనం సీతను మోసం చేద్దాం.” అన్నాడు.

విద్యుజ్జిహ్వుడు సరేనన్నాడు. రావణుడు వాడికి తన ఆభరణం ఒకటి తీసి, బహుమానంగా ఇచ్చాడు.





ఆమీలేవారిణి

పసేత్ సహ సపత్నై స కృద్దైనాశివిషేషవా
స తు మిత్రప్రవాదేన సంపసేత్ శత్రుసేవినా.

1

[శత్రువులతోనూ, మిత్రులతోనూ అయినా స్నేహం చెయ్యవచ్చుగాని స్నేహితుడుగా ఉంటూ శత్రువత్వం వహించిన వాడితో స్నేహం చెయ్యరాదు.]

నిత్య మద్యోన్య సంహృష్టాః వ్యసనే హ్యతతాయసః.
ప్రచ్ఛన్నహృదయా ఘోరా జ్ఞాతయస్తు భయావహః.

2


[ఎప్పుడూ ఆమెతమైన ప్రేమ ఉలికబోస్తూ, లోపల ఉన్నదీ పైకి కనబడనియని జ్ఞాతుల వల్ల చాలా ప్రమాదం.]

“నాగ్ని ర్నాన్యస శస్త్రాణి, స నః పాశ భయావహః,
ఘోరాః స్వార్థప్రయుక్తా స్తు జ్ఞాతయో నో భయావహః.
ఉపాయ మేతే వక్ష్యంతి గ్రహణే, నాత్ర సంశయః,
కృత్వాన్న ధృయాత్ జ్ఞాతభయం సుకష్టం విచిత్రం పరః”.

3

[ఆరణ్యంలో ఏనుగులు ఇలా చెప్పుకున్నాయట: “మనకు నిప్పు, ఇతర ఆయుధాలూ, పాశాలూ చూస్తే భయంలేదు; మనకున్న భయమిల్లా మన వాతివాటినుంచే; అవే మనను బట్టటానికే తోడ్పడతాయి. అగ్ని భయంకన్న కూడా జ్ఞాతుల వల్ల భయం ఎక్కువని అందరికీ తెలిసినది.”]

ప్రచ్ఛన్న శత్రువులు



దళపాత
పొందిన వ్యాఖ్య

జూనియర్ పాని వేక

మరియరవారి :
ఈ త్రం క్రిష్ణ



నాగార్జున నగర్,
మద్రాసు-24

ఉత్తుత్తి ఆట

నిహలమత్
పొందిన వ్యాఖ్య

పోటో వ్యాఖ్యల పోటీ :: బహుమానం రు. 20 లు



- ★ వ్యాఖ్యలు జూన్ 20 వ తేదీ లోగా చేరాలి. వ్యాఖ్యలు పోటీకార్డు పైన మాత్రమే రాయాలి.
- ★ వ్యాఖ్యలు ఒక్కమాటలో గాని, చిన్న వాక్యంలో గాని వుండాలి. రెండు వ్యాఖ్యలకూ సంబంధం వుండాలి. గెలుపొందిన వ్యాఖ్యలు ఆగస్టు నెల సంచికలో ప్రకటించబడును.

చందమామ

ఈ సంచికలో కథలు - వింతలు - విశేషాలు

మిత్రసంప్రది - 36	...	2	అమ్మాయి పెళ్ళి	...	26
మాయాసరోవరం-6	...	5	సీతాపురరాజు	...	30
చలితయిన సన్యాసి	...	13	సప్తలహరీ	...	36
చంటిపట్ట	...	17	లంకెనింపెలు	...	42
రాజుగారి ప్రావీణం		22	వీరహనుమాన్ - 21	...	45
ప్రపంచపు వింతలు		25	అమరవాణి	...	53

మొసూర్ శౌరడల్ సబ్బు మహాత్మర భారతీయ పరంపర హాట్

రంగులు బేస్ పోటీ
16 సంవత్సరాలలోపు బాలబాలికలకు
మాత్రమే ప్రవేశము
(మే, 31, 1960 తర్వాత పట్టి ఉండాలి)



పూర్తి వివరాలకు ఏ ప్రముఖ దుకాణం నుంచైనా
నరే ఎండ్రి ఫారం కనుకోండి. లేదా ఈ దిగువ
దిరువామాకు రాయండి:
మొసూర్ సేల్స్ ఇంటర్నేషనల్ లిమిటెడ్,
(పోస్ట్ డివిజన్)
36, కెన్సింగ్ హాం రోడ్, బెంగళూర్-560 052



రూ. 25,000 కన్న
ఎక్కువ విలువగల
బహుమతులు గెలవండి



గెలుపొందినవారి
కుటుంబాలకు
బోనస్ గా 30 బహుమతులు

MCA/MSIL/SS/54 tel

త్వరపడండి!


ముగింపు తెలి
పొడిగించ బడింది
జూన్ 15, 1976
వరకూ



మొసూర్ శౌరడల్

విశిష్టమైన స్నానపు
సబ్బులలో గొప్ప
భారతీయ సంప్రదాయం

❶ గవర్నమెంట్ సోప్ ఫ్యాక్టరీ, బెంగళూరు వారి విజిప్ట ఉత్పత్తి.
మార్కెట్ చేయువారు ❷ మొసూర్ సేల్స్ ఇంటర్నేషనల్ లిమిటెడ్, బెంగళూర్.



అనంద విమానంలా అద్భుత విహారం!

హేదూరించే, పేద, డిలక్స్ మిథాయిలతో! దుబ్బిలోనేమి, పరిమళంలోనేమి, స్క్రీన్ లో తమ వరుణాలలో ఓలలాడిస్తుంది న్యూట్రైన్ డిలక్స్.



ఒక్కో మిథాయియందు
ఫలరసపూరితమిదు!

న్యూట్రైన్ కన్సెక్షనరీ కంపెనీ లిమిటెడ్, పరిమనేర్ రోడ్, చిత్తూరు, ఆంధ్రప్రదేశ్.

NCM-59-75 TEL

ఒక్క ఓడోమాన్ మాత్రమే ఖచ్చితంగా దోమలబారినుండి 2 విధాలుగా కాపాడుతుంది...

మీరు రాత్రంతా హాయిగా నిద్రపోయేందుకు తోడ్పడుతుంది.

ఓడోమాన్ మరే యితర దోమల నివారిణి
సమకూర్చని రీతిలో రక్షణ సమకూరుస్తుంది:



1 దీని వాసన దోమలను దూరంగా ఉంచుతుంది.



2 దీనిలోగల ప్రత్యేకమైన మూలపదార్థం దోమల జారి నుండి
మీ చర్మాన్ని కవచంగా కాపాడుతుంది...రాత్రంతా.

ఇక, ఓడోమాన్ భారతదేశంలో అత్యధికంగా
అమ్మబడుతున్న దోమల నివారిణి అంటే ఆశ్చర్య
మేముంటుంది మరి!


దోమల బాధకు గురికాకండి—

ఓడోమాన్
అందుబాటులో
ఉంచుకోండి!



బలసారా
— సౌఖ్యమైన జీవనానికి
అభివృద్ధిని సాధనాలు
BALSARA బ్యాంక్ లిమిటెడ్ (ప్రై.) లి.
ఆ, హైదరాబాద్ పార్లర్ రోడ్, పోస్టాఫీసు 400 003.

CHAITRA-BLS-86 TEL



ANNAPURNA



జగపతి ఫిలిమ్స్

దశావతారములు

ఈశ్వరకలర్

అనూర
విడుదల

నిర్మాత: వి. కృష్ణప్రసాద్

దర్శకత్వం: కె. ఎన్. గోపాలకృష్ణ

విజయ సాధక దశాబ్దం

వ్యవసాయం

ఈ పదేండ్లలో రూపొందించిన పథకాల ఫలితంగా వ్యవసాయ విప్లవం ఏర్పడింది.

పెద్ద సాగునీటి ప్రాజెక్టులకు కమాండ్ ఏరియా కార్యక్రమం ఫలితంగా సాగునీటి సదుపాయాలు ఎక్కువయ్యాయి.

పరిశ్రమ

లైసెన్సింగ్ పద్ధతిని ఉదారం చేశారు; ఇంకా నరకు చేశారు.

అనేక రంగాల్లో స్వయం సమ్మిద్ధి సాధించారు.

ముడి పదార్థాలు ఇంకా నులభంగా లభ్యమవుతున్నాయి.

చిన్న పరిశ్రమలకు ఇంకా ఎక్కువ ప్రోత్సాహం ఏర్పడింది.

కమ్యూనికేషన్లు

రైలు, రోడ్డు రవాణా మెరుగుపడింది.

రోడ్డు ఇంకా బాగుపడ్డాయి.

తంజితపాల సదుపాయాలు విస్తరించారు.

టెలిఫోను కనెక్షన్లు పెరిగాయి.

సాంఘిక సేవలు

గ్రామీణ ఆరోగ్య పథకాలకు ప్రాముఖ్యం ఇస్తూ ఆరోగ్య-వైద్య సర్వీసులను సంఘటిత పరిచారు.

ఇంకా ఎక్కువగా డాక్టర్లు, నర్సులు ఉన్నారు; ఆస్పత్రి పడకలు ఎక్కువయ్యాయి.

చాలా రాష్ట్రాల్లో హయ్యర్ సెకండరీ స్థాయివరకు ఉచిత విద్యకు ఏర్పాట్లు జరిగాయి.

మహిళలు, యువజనుల సంక్షేమానికి ప్రత్యేక ఆభివృద్ధి ప్రాజెక్టులను ప్రారంభించారు.

మూల స్వరూపాన్ని పటిష్ఠం చేసి, ఆర్థిక వ్యవస్థను నిరపరిచారు.

* ఇది కార్యసాధన పూరిత దశకం.





మిత్రసంప్రాప్తి